
L-EVANĠELJU TA' SAN MATTEW 


Il-ktieb tan-nisel ta' Ġest: Kristu, bin David, bin 
Abraham. 

2 Abraham nissel 'l Iżakk; u Iżakk nissel 'il Ġakobb; u 
Ġakobb nissel 'il Ġuda u 'l ħutu; 3 U Ġuda nissel 'il 
Fares u 'l Żarah minn Thamar; u Fares nissel 'il Hesron; 
u Hesron nissel 'l Aram; 4 U Aram nissel 'il Għaminadab; 
u Għaminadab nissel 'il Nahson; u Nahson nissel 'il 
Salmon. 5 U Salmon nissel 'il Bogħoż minn Rahab; u 
Bogħoż nissel 'il Għobed minn Rut; u Għobed nissel 'il 
Jesse; 6 U Jesse nissel 'il David is-sultan; 

u David nissel 'il Salamun minn dik li kienet il-mara ta' 
Urija; 7 U Salamun nissel 'il Robogħam; u Robogħam 
nissel 'l Abija; u Abija nissel 'l Asa; 8 U Asa nissel 'il 
Josafat; u Josafat nissel 'il Joram; u Joram nissel 'il 
Għożija; 9 U Għożija nissel 'il Joatam; u Joatam nissel 
'1 Ahaż; u Ahaż nissel 'l Heżekija; 10 U Heżekija nissel 
'il Manasse; u Manasse nissel 'l Amon; u Amon nissel 'il 
Jożija; 11 U Jożija nissel 'il Jekonija u 'l ħutu, fi żmien li 
ttieħdu f'Babel: 

12 U wara li ttieħdu f'Babel, Jekonija nissel 'il Salatjel; 
u Salatjel nissel 'il Żorobabel; 13 U Żorobabel nissel 'l 
Abihud; u Abihud nissel 'l Elijakim; u Elijakim nissel 'il 
Għażor; 14 U Għażor nissel 'il Sadok; u Sadok nissel 'l 
Akim; u Akim nissel 'l Eljud; 15 U Eljud nissel 'l El- 
għażar; u Elgħażar nissel 'il Mattan; u Mattan nissel 'il 
Ġakobb. 16 U Ġakobb nissel 'il Ġużepp ir-raġel ta' 
Marija, li minnha twieled Ġest, li jgħidulu Kristu. 

17 Mela t-tnissiliet kollha minn Abraham sa David 
huma erbatax-il nisel; u minn David sa meta ttieħdu f'Babel 
erbatax-il nisel; u minn meta ttieħdu f'Babel sa Kristu 
erbatax-il nisel. 

18 Issa t-twelid ta' Ġesti Kristu kien hekk: Meta ommu 
Marija tgħarrset 'il Ġużepp, qabel ma marru flimkien 

instabet tqila mill-Ispirtu s-Santu. 19 Imbaġħad Ġużepp 
żewġha, billi kien raġel sewwa, u ma riedx ixandarha, kien 
tal-fehma li jkeċċiha bil-moħbi. 20 Iżda hu u jaħseb fuq 
dan, ara, l-anġlu tal-Mulej dehirlu f'ħolma jgħid: Ġużepp, 
bin David, la tibżax tieħu 'l Marija b'martek; għax dak li 
hu mnissel fiha hu mill-Ispirtu s-Santu. 21 U hi tiled iben; 
u intissemmih ĠESU; għax hu jeħles il-poplu tiegħu minn 
dnubiethom. 


22 Issa dan kollu ġara, biex iseħħ dak li ngħad mill- 
Mulej bil-profeta, li jgħid: 23 Ara, xebba titqal, u tiled iben, 
u jsemmuh Emmanuel, li jfisser: Alla magħna. 24 Im- 
bagħad wara li Ġużepp qam mill-irqad tiegħu għamel 
bħal ma qallu l-anġlu tal-Mulej, u ħa miegħu 'l martu: 
25 U ma kienx jafha sakemm wildet l-ewwel iben tagħha: 


u semmieh ĠESU. 


Issa meta Ġesu twieled f'Betlehem tal-Lhudija fi żmien 

is-Sultan Erodi, ara, maġi mill-lvant ġew Ġerusalem, 2 
Igħidu: Fejn hu dak li twieled Sultan tal-Lhud7 Għax 
aħna rajna l-kewkba tiegħu fil-lvant, u ġejna biex nagħtuh 
qima. 

3 Meta s-Sultan Erodi sama' dan, tħawwad; u miegħu 
Ġerusalem kollha. 4 U wara li laqqa' flimkien il-qassisin 
il-kbar kollha u l-iskribi tal-poplu, staqsiehom fejn kellu 
jitwieled Kristu. 

5 U huma qalulu: F'Betlehem tal-Lhudija: għax hekk 
inkiteb mill-profeta: 6 U int Betlehem, art ta' Ġuda, 
mintix l-iżgħar fost l-ibliet ewlenin ta' Ġuda: għax minnek 
joħroġ Mexxej, li jmexxi l-poplu tiegħi ta' Iżrael. 

7 Imbagħad Erodi, wara li sejjaħ bil-moħbi lill-maġi, 
tkixxef bir-reqqa minnhom iż-żmien meta dehret il-kewkba. 
8 U bagħathom Betlehem, u qal: Morru fittxu tajjeb it- 
tarbija; u meta ssibuh, erġgħu għiduli, biex niġi u nagħtih 

qima wkoll. 9 Meta semgħu s-sultan, telqu; u, ara, il- 
kewkba, li raw fil-lvant, marret qabilhom, sakemm ġiet u 
qagħdet fuq fejn kien hemm it-tarbija. 10 U ferħu ferħ 
kbir wisq, meta raw il-kewkba. 11 U meta daħlu d-dar, 
raw it-tarbija m'ommu Marija; u xteħtu fl-art, u tawh 
qima: imbagħad fetħu t-teżori tagħhom, u tawh għatjiet; 
deheb, lubien, u morr. 12 U billi kienu mwissijin f'ħolma 
li m'għandhomx imorru lura għand Erodi, telqu lejn 
arthom minn triq oħra. 


13 U meta telqu, ara, l-anġlu tal-Mulej deher 'il Ġużepp 
f'ħolma, igħid: Qum, u ħu t-tarbija u 'l ommu, u aħrab 
għall-Eġittu, u oqgħod hemm sa ma ngħidlek: għax Erodi 
jfittex it-tarbija biex jeqirdu. 14 Meta qam, ħa bil-lejl it- 
tarbija u l-ommu, u telaq lejn l-Eġittu. 15 U baqa' hemm 
sal-mewt ta' Erodi: biex iseħħ dak li ntqal mill-Mulej 
bil-profeta, li jgħid: Mill-Eġittu sejjaħt lil ibni. 


16 Imbagħad Erodi, meta ra li l-maġi daħku bih, saħan 
bis-sħiħ, u bagħat joqtol lis-subien kollha minn sentejn 
l-isfel, li kienu f'Betlehem, u fl-inħawi tagħha kollha, skond 
iż-żmien li b'għaqal sar jaf mill-maġi. 17 Imbagħad 
seħħ dak li ntqal minn Ġeremija l-profeta, li jgħid: 
18 Instama' leħen f'Rama, tinwiħ, u biki, u xir kbir; Rakel 
tibki lil uliedha, u tistabar ma tridx, għax m'għadhomx 
iżjed. 

19 Iżda meta miet Erodi, ara, anġlu tal-Mulej deher 
f'ħolma 'l Ġużepp fl-Eġittu, 20 Igħid: Qum, u ħu t-tarbija 
u l-ommu, u mur fl-art ta' Iżrael: għax dawk li riedu 
l-ħajja tat-tarbija mietu. 21 U qam, u ħa t-tifel u l-ommu, 
u ġie fl-art ta' Iżrael. 22 Imma meta sama' li Akilaws kien 
isaltan fil-Lhudija, minflok missieru Erodi, baża' jmur 
hemm; u billi kien imwissi minn Alla f'ħolma twarrab 
fl-inħawi tal-Galilija: 23 U ġie u għammar f'belt jisimha 
Nazzaret: biex iseħħ dak li ntqal mill-profeti: Jissejjah 
Nazzarenu. 

3 


3 F'dawk il-jiem ġie Ġwanni l-Battista, ixandar fid-deżert 
tal-Lhudija, 2 U jgħid: Indmu; għax qorbot is-saltna tas- 
smewwiet. 3 Għax dan hu dak li fuqu tkellem il-profeta 
Isaija, li jgħid: Il-leħen ta' wieħed igħajjat fid-deżert: 
Ħejju t-triq tal-Mulej, wittu l-mogħdijiet tiegħu. 

4 U Ġwanni nnifsu kellu libstu tax-xagħar tal-ġemel, 
u ħżiem tal-ġild madwar ġenbejh; u l-ikel tiegħu kien 
ġradijiet u għasel salvaġġ. 5 Imbagħad Ġerusalem u l- 
Lhudija kollha, u l-art kollha ta' madwar il-Ġurdan, marru 
għandu. 6 U tgħammdu minnu fix-xmara Ġurdan, huma 
u jistqarru dnubiethom. 

7 Iżda meta ra ħafna mill-Fariżej u mis-Sadduqin ġejjin 
għall-magħmudija tiegħu, qalilhom: Ja nisel il-lifgħat, min 
wissiekom biex taħarbu mill-għadab li ġejż 8 Agħmlu 
mela frott li jistħoqq lill-indiema: 9 U taħsbux biex tgħidu 
fikom infuskom: Bħala missierna għandna 'l Abraham: 
għax ingħidilkom, li Alla jista' minn dal-ġebel iqajjem ulied 
'l Abraham. 10 U issa wkoll il-mannara qiegħda ma' għerq 
is-siġar: għalhekk kull siġra li ma tagħmilx frott tajjeb 
tinqata', u tintafa' fin-nar. 11 Jien tassew ingħammidkom 
bl-ilma għall-indiema: iżda dak li jiġi warajja hu aqwa 
minni, u jien ma jistħoqqlix narfa' il-qorq tiegħu: hu jgħam- 
midkom bl-Ispirtu s-Santu, u bin-nar: 12 Il-midra tiegħu 
qiegħda f'idu, u jnaddaf sewwa l-qiegħa tiegħu; u jiġbor 
il-qamħ tiegħu fil-matmura; iżda b'nar li ma jintefiex 
jaħraq it-tiben. 

13 Imbagħad ġie Ġesu mill-Galilija għall-Ġurdan għand 
Ġwanni, biex jitgħammed minnu. 14 Iżda Ġwanni ma 
ħalliehx, billi qal: Jmissni nitgħammed minnek jien; u tiġi 
għandi int7 15 U wieġeb Ġesu, qallu: Ħa jkun hekk 
issa: għax hekk xieraq għalina, biex inwettqu kull 
ħaqq. Imbagħad ħallieh. 


16 U meta tgħammed, Ġest minnufih ħareġ mill-ilma: 


u, ara, is-smewwiet infetħulu, u ra l-Ispirtu t'Alla nieżel 

bħal ħamiema, u ġej fuqu: 17 U, ara, leħen mis-smewwiet 
igħid: Dan hu Ibni l-maħbub, li bih nitgħaxxaq. 


Imbagħad Ġesu ttieħed mill-Ispirtu fid-deżert biex 
jiġġarrab mix-xitan. 2 U meta sam erbgħin jum u 
erbgħin lejl, wara ħadu l-ġuħ, 3 U meta x-xitan ġie lejh, qal: 
Jekk int Bin Alla, amar li dawn il-ġebliet isiru ħobż. 
4 Iżda hu wieġeb u qal: Hu miktub: Il-bniedem ma jgħix 
biss bil-ħobż, iżda b'kull kelma li toħroġ minn fomm Alla. 
5 Imbagħad ix-xitan ħadu fil-belt imqaddsa, u qiegħdu 
fuq il-quċċata tat-tempju, 6 U qallu: Jekk int Bin Alla, 
ixteħet għal isfel; għax hu miktub: Hu jqabbad l-anġli 
tiegħu jieħdu ħsiebek: u f'idejhom iżommuk 'il fuq, li 
ma taħbatx sieqek ma' ġebla. 7 Qallu Ġest: Tarġa' hu 
miktub: La ġġarrabx lill-Mulej Alla tiegħek. 

8 Raġa' x-xitan ħadu fuq muntanja għolja wisq, u wrieh 
is-saltniet kollha tad-dinja, u l-glorja tagħhom; 9 U qallu: 
Dawn il-ħwejjeġ kollha nagħtihomlok, jekk tixteħet fl-art 
u tagħtini qima. ' 10 Qallu mbagħad Ġesu: Ttlaq 'il hemm, 
Satana; għax hu miktub: Agħti qima lill-Mulej Alla 
tiegħek, u lilu biss aqdi. 11 Dnbegħad ix-xitan ħallieh; u, 
ara, anġli ġew u daru bih. 

12 Issa meta Ġesti sama' li Ġwanni ntafa' il-ħabs, telaq 
lejn il-Galilija; 13 U wara li ħalla 'l Nazzaret, ġie u għammar 
f'Kafarnahum, li qiegħed ħdejn il-baħar, fit-truf ta' Żabulun 
u Neftali: 14 Biex iseħħ dak li ntqal mill-profeta Isaija, 
li jgħid: 15 L-art ta' Żabulun, u l-art ta' Neftali, fit-triq 
tal-baħar, 'il hemm mill-Ġurdan, il-Galilija tal-Ġentili; 
16 Il-poplu li kien fid-dlamijiet ra dawl kbir; u lil dawk li 
kienu qegħdin fl-art u d-dell tal-mewt telgħalhom id-dawl. 

17 Minn dak iż-żmien beda Ġest jxandar, u jgħid: 
Indmu: għax is-saltna tas-smewwiet qorbot. 

18 U hu u miexi ma' xatt il-baħar tal-Galilija, Ġest ra 
żewġt aħwa, Xmun igħidulu Pietru, u Indri ħuh, iniżżlu xibka 

fil-baħar: għax kienu sajjieda. 19 U qalilhom: Ejjew 
warajja, u nagħmilkom sajjieda tal-bnedmin. 20 U huma 
mill-ewwel ħallew ix-xbieki tagħhom, u marru warajh. 

21 U meta telaq minn hemm, ra żewġt aħwa oħra, 
Ġakbu bin Żebedew, u ħuh Ġwanni, f'dgħajsa ma' Żebedew 
missierhom, isewwu x-xbieki tagħhom; u sejħilhom. 22 U 
mill-ewwel ħallew id-dgħajsa u lil missierhom, u marru 
warajh. 23 Fil-Galilija kollha mar idur Ġesà, igħallem 
fis-sinagogi tagħhom, u jxandar l-evanġelju tas-saltna, u 
jiejjaq kull xorta ta' mard, u kull xorta ta' nuqqas ta' saħħa 
fost in-nies. 24 U xterdet ħbaru mas-Sorija kollha; u 
ġibulu lil dawk kollha li kienu morda li kellhom kull xorta 
ta' mard u ta' uġigħ; u dawk li kellhom fihom ix-xjaten, 
u dawk li jagħtihom tal-qamar, u dawk li kienu paralitiċi; 
u fejjaqhom. 25 U ġmieghi kbar ta' nies marru warajh 
mill-Galilija, u minn Dekapoli, u minn Ġerusalem, u 
mil-Lhudija, u min-naħa l-oħra tal-Ġurdan. 


U wara li ra l-ġmiegħi tan-nies tala' fuq muntanja: u 
meta qagħad bil-qiegħda, id-dixxipli tiegħu resqu lejh: 
2 U fetaħ fommu, u għallimhom, hu u jgħidilhom: 
3 Imberkin il-foqra fl-ispirtu: għax tagħhom hi s-saltna 
tas-smewwiet. 
4 Imberkin l-imnikktin: għax għad jitfarrġu. 
5 Imberkin il-ġwejdin: għax għad jirtu l-art. 
6 Imberkin dawk li għandhom il-ġuħ u l-għatx tal-ħaqq: 
għax għad jixbgħu. 
7 Imberkin dawk li jħennu: għax għad isibu l-ħniena. 
8 Imberkin dawk ta' qalb safja: għax għad jaraw 'l Alla. 
9 Imberkin dawk li jġibu l-paċi; għax għad jissejħu wlied 
Alla. 
10 Imberkin dawk li huma ippersegwitati minħabba 
l-ħaqq: għax tagħhom hija s-saltna tas-smewwiet. 
11 Imberkin intom, meta l-bnedmin igħajrukom, u 

jippersegwitawkom, u jgħidu minn kull deni fuqkom 
bil-gideb, minħabba fija. 12 Ifirħu, u thennew wisq; għax 
kbir hu ħlaskom fis-smewwiet: għax hekk ippersegwitaw 
lill-profeti li kienu qabilkom. 

13 Intom il-melħ ta' l-art: iżda jekk il-melħ jitlef 
imluħitu, biex jitmellaħ 7 għalxejn iżjed ma jiswa, ħlief biex 
jirtema barra, u jirtifes mill-bnedmin. 14 Intom id-dawl 
tad-dinja. Belt li qiegħda fuq għolja ma tistax tinħeba. 
15 Lanqas jixilgħu xemgħa l-bnedmin, u jqegħduha taħt 
kejl, imma fuq gandlier; u hi ddawwal lil dawk kollha li 
huma fid-dar. 16 Ħa jiddi hekk dawlkom quddiem il- 
bnedmin, biex jaraw l-egħmejjel tajba tagħkom, u jigglori- 
fikaw lil Missierkom li qiegħed fis-smewwiet. 

17 La taħsbux li ġejt biex neqred il-liġi, jew il-profeti: 
jien ma ġejtx biex neqred, iżda biex inwettaq. 18 Għax 
tassew ingħidilkom: Sakemm igħaddu s-sema u l-art, jota 
waħda jew nitfa waħda ma titneħħiex mil-liġi, sa ma kollox 
iseħħ. 19 Kull min għalhekk jikser wieħed minn dawn 
l-iċken kmandamenti, u jgħallem lill-bnedmin hekk, 
jissejjaħ l-iżgħar fis-saltna tas-smewwiet: iżda kull min 
iħarishom u jgħallimhom, jissejjaħ kbir fis-saltna tas- 
smewwiet. 20 Għax ingħidilkom: Jekk il-ħaqq tagħkom 
ma jkunx akbar mill-ħaqq ta' l-iskribi u tal-Fariżej, ma 
tidħlu b'xejn fis-saltna tas-smewwiet. 

21 Smajtu dak li ntqal min-nies ta' dari: La toqtolx; 
u kull min joqtol ikun ħaqqu l-kundanna: 22 Iżda jien 
ingħidilkom: Li kull min jagħdab għal ħuh mingħajr raġuni 
jkun ħaqqu l-kundanna; u kull min igħid lil ħuh: Raka, 
ikun ħaqqu l-kunsill: iżda kull min igħid: Ja iblah, ikun 
ħaqqu l-infern tan-nar. 23 Għalhekk jekk iġġib fuq l-altar 
l-għatja tiegħek, u hemm tiftakar li ħuk għandu xi ħaġa 
kontra tiegħek; 24 Ħalli hemm l-għatja tiegħek quddiem 
l-artal, u mur l-ewwel issewwa ma' ħuk, imbagħad ejja u 
offri l-għatja tiegħek. 25 Ftiehem malajr ma' l-għadu 
tiegħek, int u għadek miegħu fit-triq; li ma jmurx l-għadu 

7 


jagħtik f'idejn l-imħallef, u l-imħallef jagħtik f'idejn il- 
għassies, u tixteħet fil-ħabs. 26 Tassew ingħidlek: Int 
b'xejn ma toħroġ minn hemm, sa ma tħallas sa l-aħħar 
ħabba. 

27 Smajtu li ntqal min-nies ta' dari: La tagħmilx adulterju: 
28 Imma jien ingħidilkom: Li kull min iħares lejn mara 
biex jiżni magħha, ikun ġa f'qalbu għamel adulterju 
magħha. 29 U jekk għajnek il-leminija tfixklek, aqlagħha, 
u armiha bgħid minnek: għax jaqbillek li tispiċċa biċċa 
waħda minnek, u mhux Ji ġismek kollu jirtema fl-infern. 
30 U jekk idek il-leminija tfixklek, aqtagħha, u ixħetha 
bgħid minnek: għax jaqbillek li tispiċċa biċċa waħda 
minnek, u mhux ġismek kollu jixteħet fl-infern. 

31 Intqal: Kull min ikeċċi l-martu, ħa jagħtiha l-kitba 
tad-divorzju. 32 Iżda jien ingħidilkom: Li kull min ikeċċi 
l-martu, ħlief minħabba ż-żina, iġagħalha tagħmel adulterju: 
u kull min jiżżewweġ lil dik li hi iddivorzjata jagħmel 
adulterju. 

33 Tarġa' smajtu dak li ntqal min-nies ta' dari: La 
tiksirx il-ħalfa, iżda rodd lill-Mulej il-ħalf tiegħek: 34 Imma 
jien ingħidilkom: Taħilfu xejn; la bis-sema; għax hu 
t-tron t'Alla: 35 La bl-art; għax hi l-mirfes ta' riġlejh; la 
b'Ġerusalem; għax hi l-belt tas-Sultan il-kbir. 36 Lanqas 
taħlef b'rasek, għax int ma tistax tagħmel xagħra waħda 
bajda jew sewda. 37 Iżda ħa jkun kliemkom: Iwa, iwa; 
Le, le: għax dak kollu li hu iżjed minn dan jiġi mill-ħażen. 

38 Smajtu li ntqal: Għajn b'għajn, u sinna b'sinna: 
39 Imma jien ingħidilkom: La tieqfux lill-ħażen: iżda lil 
kull min jagħtik daqqa ta' ħarta fuq ħaddek il-lemin, 
dawwarlu l-ieħor ukoll. 40 U jekk xi bniedem imur il-qorti 
miegħek, u jeħodlok libstek, ħallih jieħu l-mantar tiegħek 
ukoll. 41 U kull min iġiegħlek tmur mil, mur miegħu 
tnejn. 42 Agħti lil min jitolbok, u min irid jissellef minn 
għandek la titwarrabx minnu. 

43 Smajtu li ntqal: Ħobb lil għajrek, u obgħod lill-għadu 

tiegħek. 44 Iżda jien ingħidilkom: Ħobbu lill-egħdewwa 
tagħkom, bierku lil dawk li jisħtukom, għamlu l-ġid lil 
dawk li jobogħdukom, u jtolbu għal dawk li jaħqrukom, 
u jippersegwitawkom; 45 Biex tkunu wlied Missierkom li 
hu fis-smewwiet: għax hu jtalla' x-xemx tiegħu fuq il-ħżiena 
u fuq it-tajbin, u jibgħat ix-xita fuq in-nies sewwa u fuq 
dawk li mhumiex sewwa. 46 Għax jekk tħobbu lil min 
iħobbkom, xi ħlas għandkom7 Ma jagħmlux hekk ukoll 
il-publikani72 47 U jekk issellmu lil ħutkom biss, x'tagħmlu 
aktar mill-oħrajn7 Ma jagħmlux ukoll dan il-publikani2 
48 Kunu mela perfetti, bħal ma hu perfett Missierkom li 
ħu fis-smewwiet. 


Araw li ma tagħmlux il-karità tagħkom quddiem il- 
bnedmin, biex jarawkom:: inkella ma jkollkomx ħlas minn 
Missierkom li hu fis-smewwiet. 2 Għalhekk meta tagħmel 
il-karità tiegħek, iddoqqx it-tromba quddiemek, kif jagħmlu 
l-ipokriti fis-sinagogi u fit-toroq, biex ikunu mfaħħrin mill- 
bnedmin. Tassew ingħidilkom: Għandhom ħlashom. 
3 Iżda meta tagħmel karità, tħallix idek ix-xellugija tkun 
taf x'għamlet il-leminija: 4 Biex il-karità tiegħek tkun 
fil-moħbi: u Missierek li jara fil-moħbi jroddlok fil-beraħ. 
5 U meta titlob, tkunx bħall-ipokriti: għax huma jħobbu 
jitolbu weqfin fis-sinagogi u f'irjus it-toroq, biex jarawhom 
il-bnedmin. Tassew ingħidilkom: Għandhom ħlashom. 
6 Iżda int, meta titlob, idħol fil-kmajra tiegħek, u meta 
tkun għalaqt biebek, itlob lil Missierek li hu fil-moħbi; u 
Missierek li jara fil-moħbi jroddlok fil-beraħ. 

7 Iżda meta titlob, tużax kliem żejjed, bħal ma jagħmlu 
l-pagani: għax huma jaħsbu li jinstemgħu minħabba l-kliem 
żejjed tagħhom. 8 Tkunux mela bħalhom: għax Missier- 
kom jaf x'jinħtiġilkom, qabel ma titolbuh. 

9 Hekk mela jtolbu: Missierna li int fis-smewwiet, Jit- 
qaddes ismek. 10 Tiġi saltnatek. Ikun li trid int fl-art, kif 

inhu fis-sema. 11 Ħobżna ta' kuljum agħtina llum. 12 U 
aħfrilna djunna, bħal ma naħfru aħna lill-midjunin taġħna. 
13 U la ddaħħalniex fit-tiġrib, iżda eħlisna mid-deni: 
Għax tiegħek is-saltna, u s-setgħa, u l-glorja, għal dejjem. 
Amen. 

14 Għax jekk taħfru lill-bnedmin ħtijiethom, jaħfrilkom 
ukoll Missierkom li hu fis-smewwiet. 15 Iżda jekk ma 
taħfrux lill-bnedmin ħtijiethom, lanqas Missierkom ma 
jaħfrilkom ħtijietkom. 

16 U meta ssumu, tkunux bħall-ipokriti, b'wiċċ imqarras: 
għax huma jqarrsu wiċċhom, biex jidhru lill-bnedmin li 
huma sajmin. Tassew ingħidilkom: Għandhom ħlashom. 
17 Iżda int, meta ssum, idlek rasek, u aħsel wiċċek; 18 Biex 
ma tidhirx lill-bnedmin li int sajjem, iżda lil Missierek 
li hu fil-moħbi: u Missierek, li jara fil-moħbi, iħallsek 
fil-beraħ. 

19 La taħżnux teżori fl-art għalikom, fejn il-kamla u 
s-sadid iħassru, u fejn il-ħallelin jiftħu u jisirqu: 20 Iżda 
aħżnu għalikom teżori fis-sema, fejn la l-kamla u la s-sadid ma 
jħassru, u fejn il-ħallelin la jiftħu u lanqas jisirqu: 21 Għax 
fejn hu t-teżor tiegħek, hemm qalbek tkun ukoll. 22 Il-għajn 
hi d-dawl tal-ġisem: jekk mela għajnek tkun safja, ġismek 
kollu jkun mimli bid-dawl. 23 Iżda jekk għajnek hi ħażina, 
ġismek kollu jkun mimli bid-dlam. Jekk mela d-dawl li 
hemm fik hu dlam, kemm hu kbir dak d-dlami 24 Ħadd 
ma jista' jaqdi żewġ sidien: għax jew jobgħod lil wieħed, 
u jħobb lill-ieħor; jew iżomm ma' wieħed, u jżeblaħ lill- 
ieħor. Ma tistgħux taqdu 'l Alla u lil mammona. 

25 Għalhekk ingħidilkom: La toqogħdux titħassbu 
għal ħajjitkom, x'sejrin tieklu, jew x'sejrin tixorbu; lanqas 
għal ġisimkom, x'sejrin tilbsu. Il-ħajja mhix aktar mill-ikel, 
u l-ġisem aktar mill-ilbies7 26 Ħarsu lejn it-tjur ta' l-ajru 
huma la jiżirgħu, la jaħsdu, u la jaħżnu fl-imtamar; madan- 
kollu Missierkom tas-smewwiet jitmagħhom. Ma tiswewx 
aktar minnhom'7 27 U min minnkom billi jitħasseb, jista' 

10 


jżid ma' tulu kubitu wieħed7 28 U għalfejn titħassbu fuq 
l-ilbies2: Ħarsu lejn il-ġilji tar-raba', kif jikbru; huma la 
jaħdmu, u la jagħżlu: 29 U jien ingħidilkom: Li lanqas 
Salamun fil-glorja kollha tiegħu ma kien liebes bħal wieħed 
minn dawn. 30 Iżda jekk Alla hekk ilibbes il-ħaxix tar- 
raba', li llum hu, u għada jixteħet fil-forn, kemm aktar 
ilibbes lilkom, ja intom ta' fidi żgħira2 31 Għalhekk la 
toqogħdux titħassbu, billi tgħidu: X'sa nieklu7 jew, X'sa 
nixorbu7 jew, X'sa nilbsu2 32 (Għax dawn il-ħwejjeġ 
kollha jfittxu l-Ġentili:) għax Missierkom tas-smewwiet jaf 
li intom għandkom bżonn dawn il-ħwejjeġ kollha. 33 Iżda 
fittxu l-ewwel is-saltna t'Alla, u l-ħaqq tiegħu; u dawn il- 
ħwejjeġ kollha jiżdidulkom. 34 La taħsbux mela għal għada; 
għax għada jaħseb għalih innifsu. Biżżejjed għall-jum hu l- 
għali tiegħu. 


La tagħmlux ħaqq, biex ma jsirx ħaqq minnkom. 

2 Għax bil-ħaqq li tagħmlu, isir ħaqq minnkom: u bil- 
qies li bih tqisu, jarġa' jkun meqjus lilkom. 3 U għax tara 
s-sifja li hemm f'għajn ħuk, u ma tarax it-travu li hemm 
f'għajnek stess7 4 Jew kif tgħid lil ħuk: Ħa nneħħilek 
s-sifja min għajnek; u, ara, travu qiegħed f'għajnek72 5 Int 
ipokrita, neħħi l-ewwel it-travu minn għajnek; u mbagħad 
tara ċar biex taqla' s-sifja minn għajn ħuk. 

6 La tagħtux dak li hu qaddis lill-klieb; lanqas titfgħu 
l-ġawhar tagħkom quddiem il-ħnieżer, li ma jgħaffġuhomx 
taħt saqajhom, u jerġgħu jduru u jqattgħukom. 

7 Itolbu, u jingħatalkom; fittxu, u ssibu; ħabbtu, u 
jinfetħilkom. 8 Għax kull min jitlob jaqla'; u min ifit- 
tex isib; u lil min iħabbat jinfetaħlu. 9 Jew min hu 
minnkom il-bniedem, li jekk ibnu jitolbu ħobża, jagħtih 
ġebla2 10 Jew jekk jitlob ħuta, jagħtih serp7 11 Jekk 
intom mela, li intom ħżiena, tafu kif tagħtu għatjiet tajba 

lil uliedkom, kemm iżjed Missierkom li hu fis-smewwiet 
jagħti ħwejjeġ tajba lil dawk li jitolbuh 2 

12 Kulma tridu mela li l-bnedmin jagħmlulkom, għamlu 
hekk intom lilhom: għax din hi l-liġi u l-profeti. 

13 Idħlu mill-bieb id-dejjaq; għax wiesa' hu l-bieb, u 
miftuħa hi t-triq, li jagħtu għat-telfien, u ħafna huma li 
jidħlu fiha: 14 Għax dejjaq hu l-bieb, u dejqa hi t-triq, li 
tieħu għall-ħajja, u ftit huma li jsibuha. 

15 Ħarsu ruħkom mill-profeti foloz, li jiġu għandkom 
lebsin ta' ngħaġ, imma minn ġewwa huma Ipup imġewħa. 
16 Mill-frott tagħhom tagħrfuhom. Jaqaw il-bnedmin 
jiġbru l-egħneb mix-xewk, jew it-tin mill-għallies2 17 Hekk 
ukoll kull siġra tajba tagħmel frott tajjeb; iżda siġra 
mħassra tagħmel frott ħażin. 18 Siġra tajba ma tistax 
tagħmel frott ħażin, lanqas siġra mħassra ma tista' tagħmel 
frott tajjeb. 19 Kull siġra li ma tagħmilx frott tajjeb tinqata', 
u tirtema fin-nar. 20 Għalhekk mill-frott tagħhom tagħr- 
fuhom. 

21 Mhux kull min igħidli: Mulej, Mulej, jidħol fis-saltna 
tas-smewwiet: imma dak li jagħmel ir-rieda ta' Missieri li 
hu fis-smewwiet. 22 Ħafna jgħiduli f'dak il-jum: Mulej, 
Mulej, ma ħabbarniex f'ismek 2 u f'ismek keċċejna x-xjaten 7 
u f'ismek għamilna ħafna għeġubijiet 23 U mbagħad 
nistqarrilhom: Jiena qatt ma kont nafkom; tbiegħdu 
minni, intom li tagħmlu l-ħażen. 

24 Għalhekk kull min jisma' dal-kliem tiegħi, u jagħmlu, 
inxebbhu ma' raġel għaqli, li bena daru fuq blata: 25 U 
niżlet ix-xita, u ġew il-widien, u neffu l-irjieħ, u ħabtu fuq dik 
id-dar; u ma waqgħitx: għax kienet mibnija fuq blata. 
26 U kull min jisma' dal-kliem tiegħi, u ma jagħmlux, 
jixxebbah ma' raġel iblah, li bena d-dar tiegħu fuq ir-ramel: 
27 U niżlet x-xita, u ġew il-widien, u nefħu l-irjieħ, u ħabtu 
fuq dik id-dar; u waqgħet: u kbira kienet il-waqgħa 
tagħha. 

28 U ġara, meta Ġesu spiċċa dal-kliem, illi n-nies stagħġbu 

bit-tagħlim tiegħu: 29 Għax hu kien igħallimhom bħal 
wieħed li għandu s-setgha, u mhux bħall-iskribi. 


Meta niżel mill-muntanja, ġmiegħi kbar ta' nies marru 

warajh. 2 U, ara, ġie wieħed imġiddem u tah qima, billi 
qal: Mulej, jekk trid, tista' tnaddafni. 3 U Ġest medd idu, 
u missu, hu u jgħid: Irrid; kun imnaddaf. U f'daqqa 
waħda l-ġdiem tiegħu tnaddaf. 4 U qallu Ġesu: Ara li ma 
tgħid lil ħadd; iżda mur, uri ruħek lill-qassis, u agħti 
l-għatja li Mosċ amar, b'xhieda lilhom. 

5 U meta daħal Ġesu f'Kafarnahum, resaq fejnu ċen- 
turjun, jitolbu bil-ħniena, 6 U jgħid: Mulej, il-qaddej 
tiegħi jinsab mixħut id-dar marid bil-paralsi, u muġugħ wisq. 

7 U qallu Ġest: Niġi u nfejqu. 8 Wieġeb iċ-ċenturjun u 
qal: Mulej, ma jistħoqqlix illi tidħol taħt is-saqaf tiegħi; 
iżda għid biss il-kelma, u l-qaddej tiegħi jfieq. 9 Għax 
jien bniedem li qiegħed taħt setgħa, billi għandi suldati 
taħti; u lil wieħed ingħidlu: Mur, u jmur; u lil ieħor: 
Ejja, u jiġi; u lill-qaddej tiegħi: Għamel din, u jagħmilha. 
10 U meta sama' dan, Ġesu stagħġeb; u lil dawk li kienu 
ġejjin wara qalilhom: Tassew ingħidilkom; ma sibtx fidi 
hekk kbira, le, lanqas f'Iżrael. 11 U ngħidilkom, li ħafna 
jiġu mil-lvant u mill-punent, u joqogħdu fuq il-mejda 
m'Abraham u ma' Iżakk, u ma' Ġakobb, fis-saltna tas- 
smewwiet. 12 Imma wlied is-saltna jixteħtu fid-dlamijiet 
ta' barra; hemm ikun hemm biki u tgħażżiż tas-snien. 
13 U qal Ġest liċ-ċenturjun: Mur; u kif emmint, hekk 
isirlek. U l-qaddej tiegħu fieq dik is-siegħa stess. 

14 U meta ġie Ġesu fid-dar ta' Pietru, ra l-ħmiet. 
mixħuta, u marida bid-deni. 15 U messilha idha, u d-deni 
telaqha: u qamet, u qdiethom. 16 Meta sar fil-għaxija, 
ġibulu ħafna li kellhom ix-xjaten: u keċċa b'kelmtu l-ispirti, 
u fejjaq lil dawk kollha li kienu morda: 17 Biex iseħħ dak 

li ntqal mill-profeta Isaija, li jgħid: Hu stess ħa mardijietna, 
u ġieb fuqu l-egħlejjel tagħna. 

18 Issa meta ra Ġest ġmiegħi kbar ta' nies madwaru, amar 
li jgħaddu għan-naħa l-oħra. 19 U resaq wieħed skrib, u 
qallu: Mgħallem, niġi warajk kull fejn tmur. 20 U qallu 
Ġest: Il-ġlieb għandhom il-ħofor, u t-tjur ta' l-ajru 
għandhom il-bejtiet; imma Bin il-bniedem m'għandux fejn 
imidd rasu. 21 Ieħor mid-dixxipli tiegħu qallu: Mulej, 
ħallini l-ewwel immur u nidfen lil missieri. 22 Iżda Ġesu 
qallu: Ejja warajja; u ħalli l-mejtin jidfnu l-mejtin tagħhom. 

23 U meta tala' fuq dgħajsa, id-dixxipli tiegħu marru 
warajh. 24 U, ara, qamet tempesta kbira fil-baħar, hekk 
li d-dgħajsa kienet mgħottija bil-mewġ: imma hu kien 
rieqed. 25 U resqu lejh id-dixxipli, u qajmuh, billi qalu: 
Mulej, salvana: sa nintilfu. 26 U qalilhom: Għaliex 
intom beżgħanin ja nies ta' fidi żgħira7 Imbagħad qam, u 
ċanfar l-irjieħ u l-baħar; u sar bnazzi kbir. 27 Iżda l-irġiel 
stagħġbu, igħidu: Xi bniedem hu dan, li sa l-irjieħ u 
l-baħar jisimgħu minnul 

28 U meta wasal in-naħa l-oħra fl-art tal-Ġerasin, hemm 
iltaqgħu miegħu tnejn li kellhom fihom ix-xjaten, ħerġin 
mill-oqbra, ħorox wisq, hekk li ħadd ma kien jista' jgħaddi 
minn dik it-triq. 29 U, ara, huma għajtu, igħidu: X'għand- 
na naqsmu miegħek, Ġest, Bin Alla7 Ġejt hawn biex 
taħqarna qabel iż-żmien7 30 U kien hemm bgħid minnhom 
merħla ta' ħafna ħnieżer li kienu jirgħu. 31 Għalhekk 
ix-xjaten talbuh, billi qalu: Jekk toħroġna, ħallina mmorru 
fil-merħla tal-ħnieżer. 32 U qalilhom: Morru. U meta 
ħarġu, daħlu fil-merħla tal-ħnieżer: u, ara, il-merħla kollha 
tal-ħnieżer intefgħet bil-herra mill-irdum għall-baħar, u 
mietu fl-ilma. 

33 U dawk li kienu jirgħuhom ħarbu, u marru l-belt, u 
qalu kollox, u x'kien ġara minn dawk li kellhom ix-xjaten 
fihom. 34 U, ara, il-belt kollha ħarġet tiltaqa' ma' Ġesu: 
u meta rawh, talbuh biex iwarrab mill-inħawi tagħhom. 

9 U tala' fuq dgħajsa, u għadda għan-naħa l-oħra, u ġie 
f'beltu. 2 U, ara, ġibulu raġel paralitiku, mixħut fuq 
saqqu: u meta ra Ġesi l-fidi tagħhom qal lill-paralitiku: 
Ibni, qawwi qalbek; dnubietek jinħafrulek. 3 U, ara, 
x'uħud mill-iskribi qalu fihom infushom: Dal-bniedem 
qiegħed jidgħi. 4 U Ġesu billi kien jaf ħsibijiethom qal: 
Għax taħsbu ħażin f'qalbkom7 5 Għax liema hu l-eħfef, 
tgħid: Dnubietek jinħafrulek; jew tgħid: Qum u imxi7 
6 Iżda biex tkunu tafu li Bin il-bniedem għandu s-setgħa 
fl-art li jaħfer id-dnubiet, (imbagħad qal lill-paralitiku:) 
Qum, arfa' s-saqqu tiegħek, u mur f'darek. 7 U qam, u 
telaq lejn daru. 

8 Iżda meta l-ġemgħa tan-nies rat dan, stagħġbet, u igglori- 
fikat 'l Alla, li kien ta setgħa bħal din lill-bnedmin. 9 U 
hu u għaddej minn hemm, Ġest ra raġel, li kien jismu 
Mattew, bil-qiegħda quddiem il-bank tad-dwana: u qallu: 
Ejja warajja: U dak qam, u mar warajh. 

10 U ġara, x'ħin Ġest kien qiegħed għandu fuq il-mejda, 
illi bosta publikani u midinbin ġew u qagħdu fuq il-mejda 
miegħu, u mad-dixxipli tiegħu. 11 U meta l-Fariżej raw 
dan, qalu lid-dixxipli: Għaliex l-Imgħallem tagħkom jiekol 
mal-publikani u mal-midinbin7 12 Iżda meta Ġest sama' 
dan, qalilhom: Dawk li huma f'saħħithom m'għandhomx 
bżonn ta' tabib, iżda dawk li huma morda. 13 Iżda morru 
u tgħallmu x'jiġifieri dan: Ħniena rrid, u mhux sagrifiċċu: 
għax ma ġejtx biex insejjaħ lin-nies sewwa, iżda lill-midinbin 
għall-indiema. 

14 Imbagħad resqu lejh id-dixxipli ta' Ġwanni, igħidu: 
Għaliex aħna u l-Fariżej insumu ta' sikwit, imma d-dixxipli 
tiegħek ma jsumux7 15 U Ġest qalilhom: Jaqaw il- 
ħaddara jibku, sakemm il-għarus hu magħhom'7 Iżda jiġu 
l-jiem, meta l-għarus jitteħdilhom, u mbagħad isumu. 
16 Ħadd ma jqiegħed roqgħa ta' xoqqa ġdida fuq libsa 
qadima, għax il-biċċa miżjuda biex timlieha tiġbed mil- 
libsa, u t-tiċrita ssir agħar. 17 Lanqas iqiegħdu l-bnedmin 

15 


inbid ġdid fi ġlud qodma: għax il-ġlud jinqasmu, u l-inbid 
jixxerred, u l-ġlud jintilfu; iżda jqiegħdu nbid ġdid fi ġlud 
ġodda, u t-tnejn iżommu. 

18 Waqt li kien ikellimhom fuq dawn il-ħwejjeġ, ara, 
ġie wieħed rajjes, u tah qima, hu u jgħid: Binti għadha 
kemm mietet issa: iżda ejja, u qiegħed idek fuqha, u tgħix. 
19 U Ġesli qam, u mar warajh, u hekk għamlu d-dixxipli 
tiegħu. 

20 U, ara, mara li kienet ilha tbati b'telf ta' demm tnax-il 
sena, resqet warajh, u messet tarf libstu: 21 Għax qalet 
fiha nfisha: Jekk biss immiss libstu, infiq. 22 Iżda dar 
Ġest, u meta raha, qal: Binti, qawwi qalbek: il-fidi 
tiegħek fejqitek. U l-mara fieqet dik is-siegħa. 

23 U meta ġie Ġesu fid-dar tar-rajjes, u ra d-daqqaqa 
taż-żummara, u n-nies tgeġweġ, 24 Qalilhom: Agħmlu l- 
wisa': għax it-tifla mhix mejta, iżda rieqda. U daħku bih. 
25 Iżda meta n-nies ħarġet barra, daħal ġewwa, u ħadha b'id- 
ha, u x-xbejba qamet. 26 U l-aħbar ta' dan xterdet ma' 
dik l-art kollha. 

27 U meta Ġesu telaq minn hemm, żewġt irġiel għomja 
marru warajh, igħajtu, u igħidu: Ja Bin David, ikollok 
ħniena minna. 28 U meta wasal id-dar, l-għomja resqu 
lejh: u Ġest qalilhom: Temmnu li jiena nista' nagħmel 
dan7 Iwa, Mulej, qalulu. 29 Messilhom imbagħad għajnej- 
hom, hu u jgħid: Bħal ma hi l-fidi tagħkom, ikunilkom. 30 U 
għajnejhom infetħu; u wissiehom Ġesu bis-sħiħ, billi qal: 
Ara li ħadd ma jkun jaf b'dan. 31 Iżda huma, meta ħarġu, 
xerrdu ħbaru f'dik l-art kollha. 

32 Huma u ħerġin, ara, ġibulu wieħed imbikkem li 
kellu xitan fih. 33 U meta tkeċċa x-xitan, l-imbikkem 
tkellem: u l-ġmiegħi tan-nies stagħġbu, billi qalu: Qatt ma 
deher hekk f'Iżrael. 34 Imma l-Fariżej qalu: Joħroġ ix- 
xjaten bil-prinċep tax-xjaten. 

35 U Ġesu kien idur l-ibliet u l-irħula kollha, igħallem 
fis-sinagogi tagħhom, u jxandar l-evanġelju tas-saltna, u 

jfejjaq kull għilla, u kull mard fost il-poplu. 36 Imma meta 
ra l-ġmiegħi tan-nies, imtela bil-ħniena għalihom, għaliex 
kienu mdejqa, u mferrxa, bħal ngħag li m'għandhomx ragħaj. 

37 Imbagħad qal lid-dixxipli tiegħu: Il-ħsad hu tassew 
kbir, iżda ftit huma l-ħaddiema; 38 Itolbu mela lis-Sid 
tal-ħsad, biex jibgħat ħaddiema fil-ħsad tiegħu. 


1 U meta sejjaħ ħdejh lit-tnax-il dixxiplu tiegħu, 
tahom is-setgħa kontra l-ispirti mniġġsa, biex ikeċċu- 
hom, u biex ifejqu kull għilla u kull mard. 

2 Issa l-ismijiet tat-tnax-il appostlu huma dawn: L- 
ewwel, Xmun, li jgħidulu Pietru, u ħuh Indri; Ġabku, bin 
Żebedew, u ħuh Ġwanni. 3 Filippu, u Bartilmew; Tumas, 
u Mattew il-publikan; Ġakbu bin Alfew, u Lebbew, li 
laqmu kien Taddew; 4 Xmun il-Qangħani, u Ġuda 
Iskarjota, li wkoll ittradih. 

5 Dawn it-tnax bagħat Ġest, u wissiehom, billi qal: La 
tmorrux fost il-Ġentili, u tidħlu fl-ebda belt tas-Samaritani: 
6 Iżda morru aktarx għan-ngħaġ mitlufa ta' dar Iżrael. 
7 U intom u sejrin, xandru, billi tgħidu: Qorbot is-saltna 
tas-smewwiet. 8 Fejqu l-morda, naddfu l-imġiddmin, qaj- 
mu l-mejtin, keċċu x-xjaten: qlajtu b'xejn, agħtu b'xejn. 
9 La teħdux fi ħżiemkom la deheb, u la fidda, u lanqas flus 
żgħar. 10 La ħorġa għall-vjaġġ tagħkom, la żewgt ilbiesi, 
la qorg, u la oħtra: għax il-ħaddiem jistħoqqlu iklu. 

11 U f'kull belt jew raħal li tidħlu, fittxu min fiha jix- 
raqlu; u hemm oqogħdu sa ma toħorġu. 12 U meta 
tidħlu f'dar, sellmulha. 13 U jekk id-dar jistħoqqilha, 
ħa tinżel il-paċi tagħkom fuqha: iżda jekk ma jistħoqqilhiex 
ħa l-paċi tagħkom terġa' tiġi għandkom. 14 U kull min 
ma jilqagħkomx, u lanqas jisma' kliemkom, meta titilqu 
minn dik id-dar jew belt, farfru t-trab ta' saqajkom. 
15 Tassew ingħidilkom: Ikun eħfef għall-art ta' Sodoma u 
Gomorra f'jum il-ħaqq, milli għal dik il-belt. 

16 Ara, jien nibgħatkom bħala ngħaġ fost il-Ipup: kunu 
mela għaqlin bħas-sriep, u bla ħjiena bħall-ħamiem. 
17 Iżda ħarsu ruħkom mill-bnedmin: għax jagħtukom 
f'idejn il-kunsilli, u fis-sinagogi tagħhom isawtukom; 18 U 
quddiem gvernaturi u slaten jeħdukom minħabba fija, 
b'xhieda għalihom u l-Ġentili. 19 Iżda meta jagħtukom 
f'idejhom, titħassbux kif u x'sejrin tgħidu: għax f'dik is- 
siegħa jingħatalkom x'għandkom titkellmu. 20 Għax 
mhux intom li titkellmu, iżda l-Ispirtu ta' Missierkom li 
jitkellem fikom. 


21 U l-ħu jagħti lil ħuh għall-mewt, u l-missier lil ibnu: 
u l-ulied iqumu kontra l-ġenituri tagħhom, u jġibuhom 
għall-mewt. 22 U tkunu mibgħudin mill-bnedmin kollha 
minħabba f'ismi; iżda dak li jibqa' sa l-aħħar ikun salvat. 
23 Iżda meta jippersegwitawkom f'din il-belt, aħarbu 
fl-oħra: għax tassew ingħidilkom: Intom ma tkunux 
ilħaqtu għaddejtu l-ibliet ta' Iżrael, sa ma jiġi Bin il-bniedem. 


24 Id-dixxiplu mhux fuq l-imgħallem tiegħu; lanqas il- 
qaddej fuq sidu. 25 Hu biżżejjed għad-dixxiplu li jkun 
bħall-imgħallem tiegħu, u l-qaddej bħal sidu. Jekk sejħu 
lil sid id-dar Bagħalżebub, kemm aktar isejħu lin-nies ta' 
daru'7 26 La tibżgħux minnhom mela: għax m'hemm xejn 
mistur, li ma jinkixifx; u moħbi, li ma jingħarafx. 27 Dak 
li ngħidilkom fid-dlam, għiduh fid-dawl; u dak li tisimgħu 
fil-widna, xandruh minn fuq il-bjut. 


28 U la tibżgħux minn dawk li joqtlu l-ġisem, imma ma 
jistgħux joqtlu r-ruħ: iżda ibżgħu aktarx minn dak li jista' 
jeqred sew ir-ruħ u kemm il-ġisem fl-infern. 29 Jaqaw 
żewġ għasafar tal-bejt ma jinbigħux ħabba U wieħed 
minnhom ma jaqax fl-art mingħajr ma jrid Missierkom. 30 
Imma l-istess xagħar ta' raskom hu kollu magħdud. 31 La 
tibżgħux mela: intom tiswew aktar minn ħafna għasafar tal- 
bejt. 32 Kull min mela jistqarrni quddiem il-bnedmin, lilu 
nistqarru wkoll quddiem Missieri li hu fis-smewwiet. 

33 Iżda kull min jiċħadni quddiem il-bnedmin, lilu niċħad 
jien ukoll quddiem Missieri li hu fis-smewwiet. 

34 La taħsbux li ġejt inġib il-paċi fuq l-art: ma ġejtx biex 
inġib il-paċi, iżda sejfl 35 Għax ġejt nifred bniedem minn 
missieru, il-bint minn ommha, u l-kenna minn ħmitha. 
36 U l-egħdewwa ta' bniedem ikunu n-nies ta' daru stess. 
37 Min iħobb lil missieru jew lil ommu aktar minni ma 
jistħoqqlux ikun tiegħi; u min iħobb lil ibnu jew lil bintu 
aktar minni ma jistħoqqlux ikun tiegħi. 38 U min ma jeħux 
salibu, u jiġi warajja, ma jistħoqqlux ikun tiegħi. 39 Min 
isib ħajtu jitlifha: u min jitlef ħajtu minħabba fija jsibha. 

40 Min jilqagħkom jilqa' lili; u min jilqa' lili jilqa' lil 
min bagħatni. 41 Min jilqa' profeta f'isem ta' profeta jieħu 
ħlas ta' profeta; u min jilqa' raġel sewwa f'isem ta' raġel 
sewwa jieħu ħlas ta' raġel sewwa. 42 U kull min jagħti 
jixrob lil wieħed minn dawn iż-żgħar kies ilma kiesaħ biss, 
f'isem ta' dixxiplu, tassew ingħidilkom, ma jitlef b'xejn ħlasu. 


11 U ġara, meta Ġest spiċċa jamar lit-tnax-il dixxiplu 
tiegħu, illi telaq minn hemm biex igħallem u jxandar 
fl-ibliet tagħhom. 

2 Issa meta Ġwanni sama' fil-ħabs bl-egħmejjel ta' 
Kristu, bagħat tnejn mid-dixxipli tiegħu, 3 U qalulu: Inti 
dak li għandu jiġi, jew nistennew ieħor7 4 Wieġeb Ġesu, 
u qalilhom: Morru għidu 'l Ġwanni l-ħwejjeġ li tisimgħu 
u taraw: 5 Il-għomja jaraw, u l-għoroġ jimxu, l-imġidd- 
min jindafu, u t-torox jisimgħu, il-mejtin iqumu, u l-evanġel- 
ju mxandar lill-foqra. 6 U mbierek hu kull min ma 
jitfixkilx minħabba fija. 

7 U huma u sejrin, qabad Ġesu jgħid lill-ġmiegħi tan-nies 
fuq Ġwanni: Xi ħriġtu taraw fid-deżert7 Qasba tixxejjer 
mar-riħ7 8 Imma xi ħriġtu taraw7 Bniedem liebes ħwejjeġ 
rotob'7 Ara, dawk li jilbsu ħwejjeġ rotob qegħdin fi djar 
is-slaten. 9 Imma xi ħrigtu taraw7 Profeta7 Iwa, ingħi- 

dilkom, u iżjed minn profeta. 10 Għax dan hu dak, li fuqu 
nkiteb: Ara, jien nibgħat il-messaġġier tiegħi quddiem 
wiċċek, li jħejjilek triqtek quddiemek. 11 Tassew ingħidil- 
kom: Fost dawk li huma mweldin min-nisa ma deherx 
wieħed akbar minn Ġwanni l-Battista: iżda dak li hu 
l-iżgħar fis-saltna tas-smewwiet hu akbar minnu. 12 U 
mill-jiem ta' Ġwanni l-Battista s'issa s-saltna tas-smewwiet 
sofriet il-vjolenza, u rġiel vjolenti jeħduha bis-saħħa. 
13 Għax il-profeti kollha u l-liġi ħabbru sa' Ġwanni. 14 U 
jekk tridu tilqgħuh, dan hu Elija, li għandu jiġi. 15 Min 
għandu widnejn biex jisma', ħa jisma'. 

16 Imma lil dan in-nisel lil min inxebbhu 7 Jixbah lit-tfal 
bil-qiegħda fis-swieq, u jgħajtu lil sħabhom, 17 U jgħidu: 
Daqqejnielkom iż-żummara, u ma żfintux; newwaħnielkom, 
u ma bkejtux. 18 Għax Ġwanni ġie u la jiekol u la jixrob, 
u jgħidu: Għandu xitan. 19 Bin il-bniedem ġie jiekol u 
jixrob, u jgħidu: Ara bniedem wikkiel, u sakranazz, ħabib 
tal-publikani u l-midinbin. Iżda l-għerf hu ġustifikat 
minn uliedu. 

20 Imbagħad beda jċanfar lill-ibliet, fejn ħafna mill- 
egħmejjel kbar tiegħu kienu saru, għax ma nidmux; 
21 Jaħasra għalik, Korażajni Jaħasra għalik, Betsajdal 
Għax kieku f'Tir u f'Sidun saru l-egħmejjel kbar li saru 
fikom, żmien twil ilhom li nidmu, lebsin ix-xkora, u mixħutin 
fuqir-irmied. 22 Iżda jien ingħidilkom: Ikun eħfef għal Tir 
u Sidun f'jum il-ħaqq, milli għalikom. 23 U int, Kafar- 
nahum, li int imgħollija sas-sema, titniżżel fl-infern: għax 
kieku l-egħmejjel kbar, li saru fik, saru f'Sodoma, kieku 
baqgħet sal-lum. 24 Iżda jien ingħidilkom: Ikun eħfef 
għall-art ta' Sodoma f'jum il-ħaqq, milli għalik. 

25 F'dak iż-żmien wieġeb Ġesu, u qal: Niżżikħajr, ja 
Missier, Sid is-sema u l-art, għax int ħbejt dawn il-ħwejjeġ 
mill-għorrief u mill-għaqlin, u kxifthom lit-trabi. 26 Iwa, 
Missier: għax hekk għoġob lilek. 27 Kollox mogħti lili 
minn Missieri: u l'ebda bniedem ma jagħraf lill-Iben, ħlief 

il-Missier; lanqas ħadd ma jaf lill-Missier, ħlief l-Iben, u 
dak li l-Iben irid igħarrafhulu. 

28 Ejjew għandi, intom ilkoll li taħdmu, u li intom 
imgħobbijin wisq, u jien inserraħkom. 29 Ħudu l-madmad 
tiegħi fuqkom, u tgħallmu minni: għax jien ġwejjed u umli 
f'qalbi: u intom ssibu l-mistrieħ għal ruħkom. 30 Għax 
il-madmad tiegħi ħelu, u t-tagħbija tiegħi ħafifa. 


12 F'dak iż-żmien Ġesu għadda nhar ta' Sibt minn qalb 
l-egħlieqi tal-qamħ: u d-dixxipli tiegħu ħadhom il-ġuħ, 
u bdew jaqtgħu ż-żbul, u jieklu. 2 Iżda meta l-Fariżej raw 
dan, qalulu: Ara, id-dixxipli tiegħek qegħdin jagħmlu dak 
li ma jiswiex nhar ta' Sibt. 3 Iżda hu qalilhom: Ma 
qrajtux x'għamel David, meta ħadu l-ġuħ, hu u dawk li 
kienu miegħu; 4 Kif daħal f'dar Alla, u kiel il-ħobż 
imqiegħed quddiem Alla, li ma kienx jiswa għalih li jiekol, 
u lanqas għal dawk li kienu miegħu, imma għall-qassisin 
biss2: 5 Jew ma qrajtux fil-liġi, kif nhar ta' Sibt il-qassisin 
fit-tempju kienu jiksru s-Sibt, u m'għandhomx ħtija2 
6 Imma jien ingħidilkom: Hawnhekk hawn wieħed akbar 
mit-tempju. 7 Iżda kieku kontu tafu dan x'ifisser: Ħniena 
rrid, u mhux sagrifiċċu: ma kontux tikkundannaw lil min 
hu bla ħtija. 8 Għax bin il-bniedem hu Sid is-Sibt ukoll. 

9 U meta telaq minn hemm, mar fis-sinagoga tagħhom: 
10 U, ara, kien hemm raġel li kellu idu niexfa. U staqsewh, 
billi qalu. Jiswa min ifejjaq nhar ta' Sibt 7 biex ikunu jistgħu 
jixluh. 11 U qalilhom: Liema raġel ikun hemm fostkom, 
li jkollu nagħġa waħda, u jekk taqa' f'ħofra nhar ta' Sibt, 
ma jagbadhiex, u ma jtellagħhiex2: 12 Kemm mela hu 
aħjar bniedem minn nagħġa'2 Għalhekk jiswa li tagħmel 
il-ġid nhar ta' Sibt. 13 Imbagħad qal lir-raġel: Midd idek. 
U meddha; u rtaddet, f'saħħitha bħall-oħra. 

14 Imbagħad il-Fariżej ħarġu, u għamlu laqqħa kontra 
tiegħu, kif jistgħu jeqirduh. 15 Iżda meta Ġesu sar jaf 

dan, warrab minn hemm: u ġmiegħi kbar ta' nies marru 
warajh, u fejjaqhom kollha; 16 U wissiehom biex ma 
jxandruhx: 17 Biex iseħħ dak li kien qal il-profeta 
Isaija, li jgħid: 18 Ara l-qaddej tiegħi, li jiena ħtart; 
il-maħbub tiegħi, li fih titgħaxxaq ruħi; l-ispirtu tiegħi 
nqiegħed fuqu, u hu jgħarraf il-ħaqq lill-Ġentili. 19 Hula 
jiġġieled, u la jgħajjat; lanqas ħadd ma jisma' leħnu fit- 
toroq. 20 Qażba mġelġla ma jaqsamx, u ftila ddaħħan 
ma jitfix, sa ma jġib il-ħaqq għar-rebħa. 21 U f'ismu 
l-Ġentili jittamaw. 

22 Imbagħad inġieb għandu wieħed li kellu fih xitan, 
għama, u mbikkem: u fejqu; hekk li l-imbikkem tkellem 
u ra, 23 U n-nies kollha stagħġbu, u qalu: Jaqaw dan 
mhux bin David7 24 Imma meta l-Fariżej semgħu dan, 
qalu: Dan ma jkeċċix ix-xjaten, ħlief bis-saħħa ta' Bagħalże- 
bub il-prinċep tax-xjaten. 25 U Ġesu għaraf ħsibijiethom, 
u qalilhom: Kull saltna maqsuma kontra tagħha nfisha 
titħarbat; u kull belt jew dar maqsuma kontra tagħha 
nfisha, ma żżomx. 26 U jekk Satana jkeċċi 'l Satana, 
jinqasam kontra tiegħu nnifsu; kif mela iżżomm is-saltna 
tiegħu' 27 U jekk jien inkeċċi x-xjaten bis-saħħa ta' 
Bagħalżebub, b'min ikeċċuhom uliedkom7 Għalhekk ikunu 
l-imħallfin tagħkom. 28 Imma jekk jiena bl-Ispirtu t'Alla 
nkeċċi x-xjaten, is-saltna t'Alla waslet għandkom. 29 Jew 
kif wieħed jista' jidħol fid-dar ta' raġel f'saħħtu, u jisraqlu 
ħwejġu, jekk qabel ma jorbotx lir-raġel f'saħħtu, u mba- 
għad ikun jista' jisraqlu daru2 30 Min mhux miegħi hu 
kontra tiegħi; u min ma jiġborx miegħi jxerred. 

31 Għalhekk ingħidilkom: Kull dnub u dagħwa tinħafer 
lill-bnedmin; iżda d-dagħwa kontra l-Ispirtu s-Santu ma 
tinħafirx lill-bnedmin. 32 U kull min igħid kelma kontra 
Bin il-bniedem, tinħafirlu: iżda kull min igħid kontra 
l-Ispirtu s-Santu, ma tinħafirlux, la f'did-dinja, u lanqas 
fid-dinja li gejja. 

33 Jew tagħmlu s-siġra tajba, u l-frott tagħha tajjeb: jew 

tagħmlu s-siġra ħażina; u l-frott tagħha ħażin; għax is- 
siġra hi magħrufa mill-frott tagħha. 34 Ja nisel ta' lifgħat, 
kif tistgħu intom, li intom ħżiena, titkellmu ħwejjeġ tajba 2 
Għax mill-milja tal-qalb jitkellem il-fomm. 35 Raġel 
tajjeb mit-teżori tajba tal-qalb joħroġ ħwejjeġ tajba: u 
raġel ħażin mit-teżori ħżiena tiegħu joħroġ ħwejjeġ ħżiena. 
36 Iżda jien ingħidilkom: kull kelma fil-batal li l-bnedmin 
igħidu, ikollhom jagħtu kont tagħha f'jum il-ħaqq. 37 Għax 
bi kliemek tkun ġustifikat, u bi kliemek tkun ikkundannat. 

38 Imbagħad wieġbu wħud mill-iskribi u mill-Fariżej, 
billi qalu: Mgħallem, irridu naraw xi għelm minnek. 39 Imma 
hu wieġeb u qalilhom: Nisel ħażin u żieni jfittex għelm; u 
l-ebda għelm ma jingħatalu, ħlief il-għelm ta' Ġona l- 
profeta: 40 Għax kif Ġona kien għal tlitt ijiem u tlitt 
iljieli f'żaqq il-baliena; hekk Bin il-bniedem ikun tlitt ijiem 
u tlitt iljieli f'qalb l-art. 41 L-irġiel ta' Ninive iqumu 
f'jum il-ħaqq ma' dan in-nisel, u jikkundannawh: għax 
nidmu bix-xandir ta' Ġona; u, ara, wieħed akbar minn 
Ġona qiegħed hawn. 42 Is-sultana tan-nofsinnhar tqum 
f'jum il-ħaqq ma' dan in-nisel, u tikkundannah: għax hi 
ġiet mill-aħħar truf tad-dinja biex tisma' għerf Salamun; u, 
ara, hawn wieħed akbar minn Salamun. 

43 Meta l-ispirtu mniġġes joħroġ minn bniedem, jimxi 
f'naħiet niexfa, ifittex il-mistrieħ, u ma jsib xejn. 44 Im- 
bagħad igħid: Narġa' lejn dari mnejn ħriġt; u meta jiġi, 
isibha battala, miknusa, u mżejna. 45 Imbagħad imur, u 
jieħu miegħu seba' spirti oħra eħżen minnu nnifsu, u 
jidħlu u jgħammru hemm; u l-aħħar qagħda ta' dak il- 
bniedem tkun agħar mill-ewwel waħda. Hekk ikun ukoll 
lil dan in-nisel ħażin. 

46 Hu u jkellem lin-nies, ara, ommu u ħutu kienu barra, 
iridu jkellmuh. 47 Imbagħad wieħed qallu: Ara, ommok 
u ħutek qegħdin barra, jixtiequ jkellmuk. 48 Iżda hu 
wieġeb lil dak li qallu dan, u qal: Min hi ommi7 u min huma 
ħuti2: 49 U medd idu lejn id-dixxipli tiegħu, u qal: Ara, 

ommi u ħutil 50 Għax kull min jagħmel ir-rieda ta' 
Missieri li hu fis-smewwiet, dak ħija, u oħti, u ommi. 


1 Dak in-nhar stess Ġest ħareġ mid-dar, u qagħad 

bil-qiegħda ħdejn il-baħar. 2 U ġmiegħi kbar ta' nies 
inġemgħu madwaru, hekk li tala' fuq dgħajsa, u qagħad 
bil-qiegħda; u l-ġemgħa kollha qagħdet fuq ix-xatt. 
3 U tħaddet magħhom fuq ħafna ħwejjeġ bil-parabbli, billi 
qal: 

Ara, wieħed lijiżra', ħareġ jiżra'; 4 U hu u jiżra', xi żergħat 
waqgħu mal-ġenb tat-triq, u t-tjur ġew u belgħuhom: 
5 Oħrajn waqgħu fuq art bil-blat, fejn ma kellhomx ħafna 
ħamrija; u malajr nibtu, għax ma kellhomx fond ta' ħamrija. 
6 U meta telgħet ix-xemx, inħarqu; u billi ma kellhomx 
egħruq, nixfu. 7 U oħrajn waqgħu fuq ix-xewk; u x-xewk 
kiber, u ħonoghom: 8 Iżda oħrajn waqgħu fuq art tajba, 
u għamlu l-frott; biċċa mitt darba, biċċa sittin darba, biċċa 
tletin darba. 9 Min għandu widnejn biex jisma', ħa 
jisma'. 

10 U resqu d-dixxipli, u qalulu: Għax tkellimhom bil- 
parabbli7 11 Weġibhom u qalilhom: Għax lilkom mogħti 
li tagħrfu l-misterji tas-saltna tas-smewwiet, iżda lilhom 
mhux mogħti. 12 Għax kull min għandu, jingħatalu, u 
jkollu bir-rfus; iżda kull min m'għandux, jitteħidlu wkoll 
dak li għandu. 13 Għalhekk inkellimhom bil-parabbli: 
għax huma u jaraw, ma jarawx; u huma u jisimgħu, ma 
jisimgħux, u lanqas jifhmu. 14 U fihom isseħħ il- 
profezija ta' Isaija, li jgħid: Bis-smigħ tisimgħu, u ma 
tifhmux; u inthom u taraw, taraw, u ma tindunawx. 
15 Għax qalb dal-poplu ħxienet, u widnejhom tqal biex 
jisimgħu, u għajnejhom għalqu; li f'xi żmien ma jarawx 
b'għajnejhom, u jisimgħu b'widnejhom, u jifhmu b'qalbhom, 
u jikkonvertu, u jkolli nfejjaghom. 16 Imma mberkin 
għajnejkom, għax jaraw; u widnejkom, għax jisimgħu, 
17 Għax tassew ingħidilkom: Ħafna profeti u nies sewwa 

xtaqu jaraw dawn il-ħwejjeġ li qegħdin taraw intom, u ma 
rawhomx; u jisimgħu dawk il-ħwejjeġ li qegħdin tisimgħu 
intom, u ma semgħuhomx. 

18 Isimgħu mela l-parabbla ta' dak li jiżra'. 19 Meta xi 
ħadd jisma' l-kelma tas-saltna, u ma jifhimhiex, imbagħad 
jiġi l-ħażin, u jaħtaf dak li nżara' f'qalbu. Dan hu dak li 
nżara' fil-ġenb tat-triq. 20 Iżda dak li nżara' f'art bil-blat, 
hu dak li jisma' l-kelma, u bil-ferħa mill-ewwel jilqagħha; 
21 Imma m'għandux egħruq fih innifsu, u jżomm għal ftit; 
għax meta jinqala' l-għali jew il-persekuzzjoni minħabba 
l-kelma, jitfixkel malajr. 22 Dak ukoll li nżara' qalb ix- 
xewk, hu dak li jisma' l-kelma; u l-ħsibijiet ta' did-dinja, u 
l-qerq tal-għana, joħonqu l-kelma, u jsir bla frott. 23 Iżda 
dak li nżara' f'art tajba, hu dak li jisma' l-kelma, u jifhimha; 
li jagħmel ukoll il-frott, u jagħti biċċa mitt darba, biċċa sittin, 
biċċa tletin. 

24 Parabbla oħra ġibilhom, u qal: Is-saltna tas-smewwiet 
tixbah bniedem li żara' żerriegħa tajba fil-għalqa tiegħu: 
25 Iżda huma u reqdin in-nies, ġie l-għadu tiegħu u żara' 
s-sikrana qalb il-qamħ, u telaq. 26 Iżda meta nibet il- 
ħaxix, u għamel il-frott, imbagħad dehret ukoll is-sikrana. 
27 Għalhekk il-qaddejja ta' sid id-dar ġew u qalulu: Sinjur, 
mhux żerriegħa tajba żrajt fil-għalqa tiegħek7 minn fejn 
mela għandha s-sikrana7 28 Qalilhom: Għadu għamel 
dan. Il-qaddejja qalulu: Tridx mela mmorru u niġbruha7 
29 Iżda hu qalilhom: Le; għax għandu mnejn intom u 
tiġbru s-sikrana tiġbdu wkoll il-qamħ magħha. 30 Ħallu- 
— hom it-tnejn flimkien jikbru sal-ħsad; u fi żmien il-ħsad 
ingħid lill-ħassada: Iġbru l-ewwel is-sikrana, u orbtuha 
f'qatet biex taħarquha: iżda iġbru l-qamħ fil-matmura 
tiegħi. 

31 Parabbla oħra ġibilhom, billi qal: Is-saltna tas-smew- 
wiet qisha qalba taż-żerriegħa tas-senapa, li raġel ħa, u żara' 
fil-għalqa tiegħu: 32 Li tassew hi l-iżgħar fost iż-żrieragħ 
kollha: iżda meta tikber, tkun l-akbar fost il-ħxejjex, u ssir 

siġra, hekk li l-għasafar tas-sema jiġu jgħammru fil-friegħi 
tagħha. 

33 Parabbla oħra qalilhom: Is-saltna tas-smewwiet 
tixbah lill-ħmira, li mara ħadet, u ħbiet fi tliet seat dqiq, 
sakemm tħemmer kollu. 34 Dawn il-ħwejjeġ kollha 
f'parabbli tkellem Ġest mal-ġmiegħi tan-nies; u mingħajr 
parabbla ma tkellimx magħhom: 35 Biex iseħħ dak li 
ntqal mill-profeta, li jgħid: Bil-parabbli niftaħ fommi; 
ingħarraf ħwejjeġ li nżammu moħbija mit-tisjis tad-dinja. 

36 Imbagħad Ġest bagħat il-ġmiegħi tan-nies, u daħal 
id-dar: u d-dixxipli tiegħu resqu lejh, u qalu: Fissrilna 
l-parabbla tas-sikrana tal-għalqa. 37 Wieġeb u qalilhom: 
Dak li jiżra' ż-żerriegħa t-tajba hu Bin il-bniedem; 38 Il- 
għalqa hija d-dinja; u ż-żerriegħa t-tajba huma wlied is- 
saltna; imma s-sikrana huma wlied il-ħażin; 39 Il-għadu li 
żaragħhom hu x-xitan; il-ħsad hu t-tmien tad-dinja; u 
l-ħassada huma l-anġli. 40 Mela bħalma s-sikrana tinġabar 
u tinħaraq fin-nar; hekk ikun fit-tmiem ta' did-dinja. 
41 Bin il-bniedem jibgħat l-anġli tiegħu, u jiġbru mis-saltna 
tiegħu l-ħwejjeġ kollha li jfixklu, u dawk li jagħmlu l-ħażen; 
42 U jitfagħhom fil-forn tan-nar; hemm ikun hemm biki u 
tgħażżiż tas-snien. 43 Imbagħad in-nies sewwa jiddu bħax- 
xemx fis-saltna ta' Missierhom. Min għandu widnejn biex 
jisma', ħa jisma'. 

44 Iżjed: is-saltna tas-smewwiet tixbah teżor moħbi 
f'għalqa; li meta jsibu raġel, jaħbih; u bil-ferħ tiegħu jmur 
ibiegħ kulma għandu, u jixtri dik il-għalqa. 

45 Iżjed: is-saltna tas-smewwiet tixbah lil wieħed 
merkant, li jfittex ġawhar tajjeb: 46 Li, meta sab ġawhra 
waħda li tiswa ħafna, mar u biegħ kulma kellu, u xtraha. 

47 Iżjed: is-saltna tas-smewwiet tixbah lil xibka, li 
tniżżlet fil-baħar, u ġabret minn kull xorta: 48 Li, meta 
mtliet, ġibduha x-xatt; u qagħdu bil-qiegħda, u ġabru 
t-tajbin fil-ġarar, iżda l-ħżiena rmewhom. 49 Hekk jiġri 
fit-tmiem tad-dinja; joħorġu l-anġli, u jifirdu l-ħżiena minn 

fost it-tajbin. 50 U jitfgħuhom fil-forn tan-nar: hemm 
ikun hemm biki u tgħażżiż tas-snien. 

51 U Ġesu qalilhom: Fhimtuhom dawn il-ħwejjeġ kollha 7 
Qalulu: Iwa, Mulej. 52 Imbagħad qalilhom: Għalhekk 
kull skrib li hu mgħallem għas-saltna tas-smewwiet jixbah 
Hi wieħed li hu sid dar, li joħroġ mit-teżor tiegħu ħwejjeġ 
ġodda u qodma. 

53 U ġara, meta Ġesu spiċċa dawn il-parabbli, illi telaq 
minn hemm. 54 U meta ġie f'pajjiżu, għallimhom fis- 
sinagoga tagħhom, hekk li kienu mistagħġbin, u qalu: Dan 
mnejn għandu dan il-għerf, u dawn l-egħmejjel kbar2 
55 Dan mhux bin il-mastrudaxxa7 ommu ma jisimhiex 
Marija2 u ħutu, Ġakbu, u Ġożċ, u Xmun u Ġuda 
56 U ħutu n-nisa, mhumiex kollha magħna'2 Mnejn mela 
dal-bniedem għandu dawn il-ħwejjeġ kollha7: 57 U kienu 
mfixklin bih. Iżda Ġesu qalilhom: Profeta mhux bla ġieh, 
ħlief f'pajjiżu, u f'daru. 58 U hemm m'għamilx ħafna 
għemejjel kbar minħabba n-nuqqas tat-twemmin tagħhom. 


1 F'dak iż-żmien Erodi t-tetrarka sama' bi ħbar Ġesu, 
2 U qal lill-qaddejja tiegħu: Dan hu Ġwanni l-Battista; 
qam mill-imwiet; u għalhekk egħmejjel qawwija jaħdmu fih. 
3 Għax Erodi kien qabad 'il Gwanni, u rabtu, u tefgħu 
l-ħabs minħabba Erodija, mart ħuh Filippu. 4 Għax 
Ġwanni qallu: M'hux sewwa żżommha. 5 U meta ried 


. joqtlu, baża' mill-ġemgħa tan-nies, għax kienu jżommuh 


bħala profeta. 6 Iżda meta għalaq sninu Erodi, bint 
Erodija żifnet quddiemhom, u għoġbot 'l Erodi. 7 Għal- 
hekk wiegħed b'ħalfa li jagħtiha kulma titlob. 8 U hi, 
billi kienet qabel imqabbda minn ommha, qalet: Agħtini 
hawn f'dixx ras Ġwanni l-Battista. 9 U s-sultan sogħob- 
bih; iżda minħabba fil-ħalfa, u dawk li kienu jieklu miegħu, 
amar li jagħtuhielha. 10 U bagħat, u qata' ras Ġwanni 
fil-ħabs. 11 U rasu nġiebet f'dixx, u ntgħatat lit-tifla: u 

hi ġibitha għand ommha. (12 U d-dixxipli tiegħu ġew, u 
ħadu l-ġisem, u difnuħ; u marru u qalu 'l Ġesu. 

13 Meta Ġesi sama' b'dan, telaq minn hemm fuq 
dgħajsa f'lok imwarrab, għalih; u meta semgħu n-nies 
b'dan, marru warajh bil-mixi mill-ibliet. 14 U Ġesu 
ħareġ, u ra ġemgħa kbira ta' nies, u ġietu ħniena minnhom; 
u fejjaq il-morda tagħhom. 

15 U meta sar fil-għaxija, resqu lejh id-dixxipli tiegħu, 
igħidu: Dal-lok imwarrab, u l-ħin għamel; ibgħat il-ġemgħa 
tan-nies, biex imorru fl-irħula u jixtru l-ikel għalihom. 
16 Iżda Ġesu qalilhom: M'għandhomx għalfejn imorru; 
agħtuhom intom jieklu; 17 U qalulu: M'għandniex hawn 
ħlief ħames ħobżiet, u żewg ħutiet. 18 U qal: Ġibuhomli 
hawn. 19 U amar il-ġemgħa tan-nies joqogħdu fuq il- 
ħaxix, u ħa l-ħames ħobżiet, u ż-żewġ ħutiet, u wara li rafa' 
għajnejh lejn is-sema, bierek, u qasam, u ta l-ħobżiet lid- 
dixxipli tiegħu, u d-dixxipli lill-ġemgħa tan-nies. 20 U 
kielu kollha, u xebgħu; u refgħu mill-bċejjeċ li baqa' 
tnax-il qoffa mimlija. 21 U dawk li kielu kienu madwar 
ħamest elef raġel, barra min-nisa u t-tfal. 

22 U dik is-siegħa ġagħal Ġesu lid-dixxipli tiegħu jitilgħu 
fuq id-dgħajsa, u jmorru qablu n-naħa l-oħra, waqt li hu 
bagħat il-ġmiegħi tan-nies. 23 U meta bagħat il-ġmiegħi 
tan-nies, tala' waħdu fuq muntanja jitlob: u meta sar 
fil-għaxija, kien hemm waħdu. 

24 Iżda d-dgħajsa kienet issa f'nofs il-baħar, imħabbta 
mill-mewġ: għax ir-riħ kien kontra. 25 U fir-raba' sahra 
tal-lejl Ġest mar lejhom, jimxi fuq il-baħar. 26 U meta 
d-dixxipli rawh jimxi fuq il-baħar, tħawdu, u bdew igħidu: 
Dan spirtu; u għajtu bil-biża'. 27 Iżda malajr kellimhom 
Ġesi, billi qal: Qawwu qalbkom; jien hu; la tibżgħux. 
28 U Pietru wieġbu, u qal: Mulej, jekk hu int, qabbadni 
niġi għandek fuq l-ilma. 29 U qallu: Ejja. U meta 
Pietru niżel mid-dgħajsa, mexa fuq il-baħar, biex imur 
għand Ġesu. 30 Imma meta ta r-riħ qawwi, baża'; u kif 

beda jegħreq, għajjat, igħid: Mulej, salvani. 31 U malajr 
medd idu Ġest, u qabdu, u qallu: Ja lilek ta' twemmin 
żgħir, għaliex tħassibt7 32 U meta telgħu fid-dgħajsa, 
ir-riħ waqaf. 33 Imbagħad dawk li kienu fid-dgħajsa ġew 
u tawh qima, billi qalu: Tassew, int l-Iben t'Alla. 

: 34 U meta qasmu, ġew fl-art ta' Ġennesaret. 35 U meta 
l-irġiel ta' dak il-post saru jafu bih, bagħtu jgħidu ma' dik 
l-art kollha ta' madwar, u ġibulu lil dawk kollha li kienu 
morda; 36 U talbuh bil-ħniena biex jmissu biss tarf 
libstu: u dawk kollha li messew fiequ għal kollox. 


1 8 Imbagħad resqu lejn Ġesu skribi u Fariżej li kienu 

minn Ġerusalem, igħidu: 2 Għaliex id-dixxipli tiegħek 
jiksru it-tagħlim tax-xjuħ7: għax huma ma jaħslux idejhom 
meta jieklu l-ħobż. 

3 Iżda hu wieġeb u qalilhom: Għaliex intom ukoll 
tiksru l-kmandament t'Alla minħabba t-tagħlim tagħkom 
4 Għax Alla amar, u qal: Weġġah lil missierek u lil ommok; 
u, Min jisħet lill-missier jew lill-omm, ħa jmut bil-mewt. 
5 Iżda intom tgħidu: Kull min igħid lil missieru jew lil 
ommu: Kulma bih tista' tkun megħjun minni, hu mogħti 
lil Alla; 6 U ma jweġġahx lil missieru jeu lil ommu, ikun 
ħieles. Hekk ġibtu fix-xejn il-kmandament t'Alla minħabba 
t-tagħlim tagħkom. 7 Ja ipokriti, sewwa ħabbar fuqkom 
Isaija, li jgħid: 8 Dal-poplu jersaq lejja b'fommu, u 
b'xofftejh iweġġahni; iżda qalbu bgħida minni. 9 Imma 
għalxejn jagħtuni qima, billi jgħallmu bħala duttrini l- 
kmandamenti tal-bnedmin. 

10 U sejjaħ il-ġemgħa tan-nies, u qalilhom: Isimgħu, u 
ifhmu: 11 Mhux dak li jidħol fil-fomm iniġġes bniedem; 
iżda dak li joħroġ mill-fomm iniġġes bniedem. 

12 Imbagħad resqu d-dixxipli tiegħu, u qalulu: Taf li 
l-Fariżej ħadu għalihom, wara li semgħu dal-kliem 7 13 Iżda 
hu wieġeb u qal: Kull xitla, li Missieri li hu fis-smewwiet ma 

ħawwilx, tinqala' mill-egħruq. 14 Ħalluhom; huma 
mexxejja għomja tal-għomja. U jekk għama jmexxi 
għama, it-tnejn jaqgħu fil-ħofra. 

15 Imbgħad wieġeb Pietru, u qallu: Fissrilna dil- 
parabbla. 16 U qal Ġest: Intom ukoll għadkom bla 
dehen7 17 Ma tifhmux, li kulma jidħol fil-ħalq imur 
fiż-żaqq, u jinxeħet barra fil-kanal 18 Iżda dawk il- 
ħwejjeġ li joħorġu mill-fomm jiġu mill-qalb: u dawk 
iniġġsu lill-bniedem. 19 Għax mill-qalb jiġu l-ħsibijiet 
ħżiena, il-qtil, l-adulterji, iż-żina, is-serq, ix-xhidiet foloz, id- 
dagħa: 20 Dawn huma l-ħwejjeġ li jniġġsu bniedem: iżda li 
tiekol b'idejn mhux maħsulin ma jniġġisx bniedem. 21 Im- 
bagħad Ġesti telaq minn hemm, u mar fin-naħiet ta' Tir u 
Sidun. 22 U, ara, mara Qangħanija ħarġet minn dawk l-istess 
naħiet, u għajtet, tgħid: Ikollok ħniena minni, ja Mulej, 
bin David; binti hija maħqura bl-eħrex minn xitan. 
23 Iżda hu ma weġibhiex kelma. U d-dixxipli resqu u 
talbuh, igħidu. Ibgħatha; għax qiegħda tgħajjat warajna. 
24 Iżda hu wieġeb u qal: Ma kontx mibgħut ħlief għan- 
ngħaġ mitlufa ta' dar Iżrael. 25 Imbagħad dik ġiet u tatu 
qima, hi u tgħidlu: Mulej, għinni. 26 Imma hu wieġeb u 
qal: Mhux xieraq li tieħu l-ħobż tat-tfal, u titfgħu lill-klieb. 
27 U hi qalet: Tassew, Mulej: iżda l-klieb ukoll jieklu 
mill-frak li jaqa' mill-mejda ta' sjiedhom. 28 Wieġeb 
imbagħad Ġesi, u qalilha: Ja mara, kbira hi l-fidi tiegħek: 
ikunlek kif trid int. U minn dik is-siegħa stess bintha 
fieqet. 

29 U telaq Ġest minn hemm, u ġie qrib il-baħar tal- 
Galilija; u tala' fuq muntanja, u qagħad bil-qiegħda hemm. 
30 U ġmiegħi kbar ta' nies resqu lejh, u kellhom magħhom 
għoroġ, għomja, imbikkmin, magħtubin, u ħafna oħrajn, 
u xeħtuhom f'riġlejn Ġest; u fejjaqhom: 31 Ħekk li 
l-ġmiegħi tan-nies stagħġbu, meta raw l-imbikkmin jit- 
kellmu, il-magħtubin imfejqa, u l-għoroġ jimxu, u l-għomja 
jaraw: u igglorifikaw 'l Alla ta' Iżrael. 

32 Imbagħad sejjaħ Ġesu lid-dixxipli tiegħu ħdejh, u qal: 
Għandi ħniena mill-ġemgħa tan-nies għax baqgħu tlitt ijiem 
miegħi, u m'għandhom xejn x'jieklu: u ma rridx nibgħat- 
hom sajmin, li ma jogħxewx fit-triq. 33 U d-dixxipli 
tiegħu qalulu: Mnejn ikollna daqshekk ħobż fid-deżert, 
biex inxebbgħu ġemgħa ta' nies bħal din7 34 U qalilhom 
Ġest: Kemm il-ħobża għandkom7 U huma qalu: Sebgħa, 
u ftit ħut żgħir. l 
7735 U amar lill-ġemgħa tan-nies biex joqogħdu bil- 
— qiegħda fl-art. 36 U ħa s-seba' ħobżiet u l-ħut, u iżżaħajr; 
u qasamhom, u ta lid-dixxipli tiegħu, u d-dixxipli lill- 
ġemgħa tan-nies. 37 U kollha kielu, u xebgħu; u ġabru 
mill-bċejjeċ li fadal seba' qfief mimlijin. 38 Erbat elef 
raġel kienu dawk li kielu, barra min-nisa u t-tfal. 

39 U bagħat il-ġemgħa tan-nies, u tala' fuq id-dgħajsa, 
u ġie fl-inħawi ta' Magadan. 


1 Il-Fariżej mas-Sadduqin resqu wkoll, u huma u jġarr- 

buh xtaquh jurihom xi għelm mis-sema. 2 Wieġeb u 
qalilhom: Meta jsir fil-għaxija, tgħidu: Sa jagħmel bnazzi: 
għax is-sema ħamrani. 3 U fil-għodu: Jagħmel il-maltemp il- 
lum: għax is-sema aħmar sewdieni. Ja ipokriti, intom 
tafu tagħrfu wiċċ is-sema; iżda ma tafux tagħrfu l-egħliem 
taż-żmenijiet. 4 Nisel ħażin u żieni irid għelm; iżda lilu 
ma jingħata l-ebda għelm, ħlief il-għelm tal-profeta Ġona. 
U ħalliehom, u telaq. 

5 U meta d-dixxipli tiegħu ġew in-naħa l-oħra, insew 
jieħdu magħhom il-ħobż. 6 Imbagħad Ġest qalilhom: 
Araw tajjeb u ħarsu ruħkom mill-ħmira tal-Fariżej u tas- 
' Sadduqin. 7 Iżda huma tkellmu bejniethom, billi qalu: Dan 
għax ma ħadniex ħobż. 8 Meta Ġest għaraf dan, qalil- 
hom: Ja nies ta' fidi żgħira, x'intom tgħidu bejnietkom, 
għaliex ma ġibtux ħobż7 9 Għadkom ma tifhmux, u 
lanqas tiftakru fil-ħames ħobżiet għal ħamest elef, u kemm 

il-qoffa rfajtu7 10 Lanqas fis-seba' ħobżiet għall-erbat elef, 
u kemm il-qoffa rfajtu' 11 Kif ma tifhmux li mhux 
għall-ħobż għidtilkom, li għandkom tħarsu ruħkom mill- 
ħmira tal-Farizej u tas-Sadduqin27 12 Fehmu mbagħad li 
ma kienx qalilhom għall-ħmira tal-ħobż biex iħarsu ruħhom, 
imma għat-tagħlim tal-Fariżej u tas-Sadduqin. 

13 Meta Ġest ġie fl-inħawi ta' Ċesarija ta' Filippu, 
staqsa lid-dixxipli tiegħu, billi qalilhom: Min igħidu n-nies 
illi jiena, Bin il-bniedem, jien'7 14 U qalu: X'uħud igħidu li 
int Ġwanni l-Battista; x'uħud, Elija; u oħrajn, Ġeremija, 
jew wieħed mill-profeti. 15 Qalilhom: Iżda intom min 
tgħidu li jien) 16 U Xmun Pietru wieġeb u qal: Inti 
l-Kristu, Bin Alla l-ħaj. 

17 U wieġeb Ġest u qallu: Imbierek int, Xmun Bar- 
Juna: għax mhux il-laħam u d-demm għarrfek dan, iżda 
Missieri li hu fis-smewwiet. 18 U jien ingħidlek: Li int 
Pietru, u fuq dil-blata nibni l-knisja tiegħi; u l-bwieb ta' 
l-infern ma jagħlbuhiex. 19 U jien lilek nagħtik l-imfietaħ 
tas-saltna tas-smewwiet: u dak kollu li torbot fl-art ikun 
marbut ukoll fis-smewwiet: u dak kollu li tħoll fl-art ikun 
maħlul fis-smewwiet. 20 Wissa mbagħad id-dixxipli tiegħu 
biex ma jgħidu lil ħadd li hu Ġesu l-Kristu. 21 Minn dak 
iż-żmien beda Ġesu juri lid-dixxipli tiegħu, kif jaħtieġlu 
jmur Ġerusalem, u jbati ħafna ħwejjeġ mix-xjuħ u mill- 
qassisin il-kbar u l-iskribi, u jinqatel, u fit-tielet jum 
iqum. 22 Imbagħad Pietru ġibdu lejh, u beda jlumu, 
hu u jgħid: Barra minnek, Mulej: ma jiġrilek qatt dan. 
23 Imma hu dar, u qal 'il Pietru: Lura minni, Satana: Int 
tfixkil għalija: għax ma taħsibx il-ħwejjeġ t'Alla, iżda 
l-ħwejjeġ tal-bnedmin. i 

24 Imbagħad Ġesu qal lid-dixxipli tiegħu: Jekk xi ħadd ' 
irid jiġi warajja, ħa jiċħad lilu nnifsu, u jarfa' salibu, u jiġi 
warajja. 25 Għax kull min irid isalva ħajtu jitlifha: u kull 
min jitlef ħajtu minħabba fija jsibha. 26 Għax x'jiswielu 
bniedem, jekk jirbaħ id-dinja kollha, u jitlef ruħu jew 

4 


x'jagħti bniedem flok ruħu7 27 Għax Bin il-bniedem jiġi 
fil-glorja ta' Missieru ma' l-anġli tiegħu; u mbagħad irodd 
lil kull bniedem skond l-egħmejjel tiegħu. 28 Tassew 
ingħidilkom: Ikun hemm x'uħud milli qegħdin hawn, li 
ma jduqux il-mewt, sa ma jaraw Bin il-bniedem ġej fis- 
saltna tiegħu. 


. 17 U wara sitt ijiem Ġest ħa miegħu 'l Pietru, u 'l Ġakbu, 


u 'l ħuh Ġwanni, u tellagħhom fuq muntanja għolja 
weħidhom, 2 U tbiddel quddiemhom: u idda wiċċu 
bħax-xemx: u lbiesu saru bojod bħad-dawl. 3 U, ara, 
hemm dehrulhom Mosċ u Elija jitkellmu miegħu. 4 Im- 
bagħad wieġeb Pietru, u qal 'il Ġest: Mulej, tajjeb għalina 
li nkunu hawn: jekk trid, ħa nagħmlu hawn tliet egħrejjex; 
wieħed għalik, wieħed għal Mosċ, u wieħed għal Elija. 
5 Fil-waqt li kien għadu jitkellem, ara, sħaba tiddi għat- 
tiethom: u, ara, ġie leħen mis-sħab, li qal: Dan hu Ibni 
l-għażiż, li bih nitgħaxxaq; isimgħu lilu. 6 U meta sem- 
għu dan, id-dixxipli waqgħu għal wiċċhom, u beżgħu wisq. 
7 U Ġest resaq u messhom, u qal: Qumu, u la tibżgħux. 
8 U meta refgħu għajnejhom, ma raw lil ħadd, ħlief 'il Ġesti 
waħdu. 

9 U x'ħin kienu neżlin mill-muntanja, Ġest wissiehom, 
billi qal: Tgħidu lil ħadd bid-dehra, sakemm Bin il- 
bniedem iqum mill-imwiet. 10 U d-dixxipli tiegħu 
staqsewh, billi qalu: Għaliex mela jgħidu l-iskribi li qabel 
għandu jiġi Elijaż 11 U wieġeb Ġesu, u qalilhom: Tabil- 
ħaqq jiġi Elija qabel, u jġedded kollox. 12 Iżda jien 
ingħidilkom: Elija ġa ġie, u ma għarfuhx, u għamlulu 
kulma riedu. Hekk ukoll Bin il-bniedem ibati minnhom. 
13 Imbagħad fehmu d-dixxipli li kien kellimhom fuq 
Ġwanni l-Battista. 

14 U meta ġew fejn il-ġemgħa tan-nies, resaq lejh 
wieħed raġel, u xteħet għarkobbtejh quddiemu jgħidlu: 

15 Mulej, ikollok ħniena minn ibni; għax jagħtih tal-qamar, 
u jbati ħafna: għax ta' sikwit jaqa' fin-nar, u ta' sikwit 
jaqa' fl-ilma. 16 U ġibtu għand id-dixxipli tiegħek, u ma 
setgħux ifejquh. 17 Wieġeb imbagħad Ġesi, u qal: Ja 
nisel bla fidi u maqlub, kemm sa ndum magħkom7 Kemm 
sa ndum inbati bikom Ġibuh hawn għandi. 18 U Ġesu ċan- 
far lix-xitan; u dan ħareġ minnu: u t-tifel fieq dik is-siegħa. 

19 Resqu mbagħad id-dixxipli fejn Ġest weħidhom, u 
qalu: Għax ma stajniex inkeċċuh7 20 U Ġesu qalilhom: 
Minħabba l-fidi żgħira tagħkom; għax tassew ingħidilkom: 
Jekk ikollkom fidi daqs qalba taż-żerriegħa tas-senapa, u 
tgħidu lil dil-muntanja: Tqanqal minn hawn għal hemm; 
hi titqanqal; u xejn ma jkun hemm għalikom li ma jistax 
ikun. 21 Imma dal-ġens ma joħroġx ħlief bit-talb u s-sawm. 
22 U huma u qegħdin fil-Galilija, Ġest qalilhom: Bin il- 
bniedem jingħata f'idejn il-bnedmin: 23 U joqtluh, u fit- 
tielet jum iqum. U sogħobbihom wisq. 

24 U meta ġew Kafarnahum, dawk li kienu jiġimgħu 
l-flus tal-ħaraġ resqu lejn Pietru, u qalu: L-Imgħallem 
tagħkom ma jħallasx ħaraġ7 25 Qal: Iwa. U meta daħal 
id-dar, Ġest kellmu l-ewwel, billi qal: X'taħseb int, Xmun 
Is-slaten ta' l-art minn għand min jieħdu t-taxxi jew il- 
ħaraġ Minn għand uliedhom stess, jew minn għand il- 
barranin7 26 Pietru qallu: Minn għand il-barranin. Ġesu 
qallu: Mela l-ulied ħelsin. 27 Madankollu, biex ma 
nfixkluhomx, mur sal-baħar, u ixħet xlief, u l-ewwel ħuta li 
titla' ħudha; u meta tiftħilha ħalqha, issib biċċa flus: 
ħudha, u agħtihielhom għalija u għalik. 


1 F'dak il-ħin resqu d-dixxipli lejn Ġesu jgħidu: Min hu 

l-akbar fis-saltna tas-smewwiet 2 U sejjah Ġesu lejh 

tfajjel, u qiegħdu f'nofshom, 3 U qal: Tassew ingħidilkom, 

jekk ma tikkonvertux, u ssiru bħal tfal żgħar, ma tidħlux 

fis-saltna tas-smewwiet. 4 Kull min mela jiċċekken bħal 

dat-tfajjel, dak hu l-akbar fis-saltna tas-smewwiet. 5 U kull 
min jilqa' tfajjel bħal dan f'ismi jilqa' lili. 6 Iżda kull min 
jiskandalizza wieħed minn dawn iċ-ċkejknin li jemmnu fija, 
aħjar ikun għalih li tiddendel ġebla ta' mitħna m'għonqu, u 
jegħreq f'qiegħ ta' baħar. 

7 Jaħasra għad-dinja minħabba l-iskandlil għax jaħtieġ 
li jiġru l-iskandli: iżda jaħasra għal dak il-bniedem li 
minnu jiġi l-iskandlu. 8 Għalhekk jekk idek jew riġlek 
ifixkluk, aqtagħhom, u armihon bgħid minnek: aħjar għalik 
tidħol agħraġ jew magħtub fil-ħajja milli jkollok żewġ idejn 
jew żewġ saqajn biex tirtema fin-nar ta' dejjem. 9 U jekk 
għajnek tfixklek, aqlagħha, u armiha bgħid minnek: aħjar 
għalik tidħol fil-ħajja b'għajn waħda, milli jkollok żewġ 
għajnejn biex tirtema fin-nar ta' l-infern. 

10 Araw li ma tmaqdrux lil xi wieħed minn dawn iċ- 
ċkejknin; għax ingħidilkom: L-anġli tagħhom fis-smewwiet 
dejjem jaraw wiċċ Missieri li hu fis-smewwiet. 11 Għax 
Bin il-bniedem ġie biex isalva dak li ntilef. 12 X'jidhril- 
kom7 Jekk wieħed għandu mitt nagħġa, u tintilef waħda 
minnhom, ma jħallix id-disgħa u disgħin, u jmur fuq il- 
muntanji, u jfittex dik li ntilfet7: 13 U jekk jiġri li jsibha, 
tassew ingħidilkom, jifraħ aktar b'dik in-nagħġa, minn bid- 
disgħa u disgħin li ma ntilfux. 14 Hekk ukoll mhix ir-rieda 
ta' Missierkom li hu fis-smewwiet, li jintilef wieħed minn 
dawn iċ-ċkejknin. 

15 U jekk ħuk jonqsok, mur u għidlu ħtijietu bejnek u 
bejnu weħidkom: jekk jisimgħek, tkun irbaħt lil ħuk. 
16 Iżda jekk ma jisimgħikx, imbagħad ħu wieħed jew tnejn 
oħra miegħek, biex kull kelma tibqa' fil-fomm ta' tnejn jew 
tliet xhud. 17 U jekk ma jkunx irid jismagħhom, għid 
— lill-knisja: iżda jekk ma jridx jisma' mill-knisja, ħa jkun 
għalik bħala pagan u publikan. 18 Tassew ingħidilkom: 
Kulma torbtu fl-art ikun marbut fis-sema: u kulma tħollu 
fl-art ikun maħlul fis-sema. 

19 Narġa' ngħidilkom: Jekk tnejn minnkom jiftiehmu 

bejniethom fl-art fuq kull ħaġa li jitolbu, issirilhom 
minn Missieri li hu fis-smewwiet. 20 Għax fejn tnejn 
jew tlieta huma miġburin flimkien f'ismi, hemm inkun jien 
f'nofshom. 

21 Imbagħad Pietru resaq lejh, u qal: Mulej, għal sa 
kemm-il darba ħija jidneb kontra tigħei, u naħfirlu 7. sa seba' 
darbiet7: 22 Ġest qallu: Jien ma ngħidlikx: Sa seba' dar- 
biet: iżda, Sa sebgħin darba seba' darbiet. 

23 Għalhekk is-saltna tas-smewwiet tixxebbah lil wieħed 
sultan, li ried jagħmel il-kontijiet mal-qaddejja tiegħu. 
24 U hu u beda' jagħmel il-kontijiet, wieħed li kellu jagħtih 
għaxart elef talent inġieb quddiemu. 25 U billi ma kellux 
minn fejn iħallas, sidu amar li jinbiegħ hu, u martu, u 
wliedu, u kulma kellu, u jitħallas id-dejn. 26 Il-qaddej 
għalhekk ixteħet fl-art, u qiemu, hu u jgħid: Ja sid, ħu 
paċenzja bija, u jien inħalsek kollox. 27 Imbagħad sid dak 
il-qaddej ġietu ħniena, u telqu, u ħafirlu d-dejn. 28 Imma 
dak il-qaddej ħareġ, u sab wieħed minn sħabu, li kellu 
jagħtih mitt dinier: u ħabat għalih, u qabdu minn griżmejh, 
hu u jgħidlu: Ħallas dak li għandek tagħtini. 29 U sieħbu 
xteħet f'riġlejh, u talbu, igħidlu: Ħu paċenzja bija, u jien 
inħallsek kollox. 30 U dak ma riedx: iżda mar u tefgħu 
l-ħabs, sa ma jħallas id-dejn. 31 Meta l-qaddejja sħabu raw 
x'ġara, sogħobbihom wisq, u marru qalu lil sidhom kulma 
ġara. 32 Imbagħad sidu, wara li sejjaħlu, qallu: Ja qaddej 
ħażin, ħfirtlek dak id-dejn kollu, għax tlabtni: 33 Ma 
kienx imissek tħenn ukoll għall-qaddej sieħbek, bħalma jien 
kelli ħniena minnek7 34 U sidu għadab, u rħieh f'idejn 
il-manigoldi, sa ma jħallas id-dejn tiegħu kollu. 35 Hekk 
ukoll Missieri li hu fis-smewwiet jagħmel ukoll lilkom, jekk 
kull wieħed minnkom ma jaħfirx minn qalbu lil ħuh 
ħtijietu. 


19 U ġara, meta Ġest spiċċa dawn it-taħditiet, illi telaq 
mill-Galilija, u ġie fl-inħawi tal-Lhudija 'l hemm mill- 

Ġurdan; 2 U marru warajh ġmieġħi kbar ta' nies; u hemm 
fejjaqhom. 

3 U l-Fariżej resqu lejh ukoll, iġarrbuh, u jgħidulu: Sewwa 
li raġel ikeċċi l-martu għal kull ħtija7: 4 U wieġeb u qalil- 
hom: Ma qrajtux, li dak li mill-bidu ħalaqhom għamilhom 
raġel u mara7 5 U qal: Minħabba f'hekk raġel iħalli 
l-missieru u l-ommu, u jingħaqad ma' martu: u t-tnejn 
isiru ġisem wieħed. 6 Għalhekk mhumiex iżjed. tnejn, 
iżda ġisem wieħed. Dak mela li Alla għaqqad flimkien, ħa 
ma jifridx il-bniedem. 7 Qalulu: Għaliex mela Mosċ amar 
li tingħata l-kitba tad-divorzju, u titkeċċa7 8 Qalilhom: 
Mosċ minħabba l-ebusija ta' qalbkom ħalliekom tkeċċu 
n-nisa tagħkom: iżda mill-bidu ma kienx hekk. 9 U jien 
ingħidilkom: Kull min ikeċċi lil martu, ħlief minħabba 
ż-żina, u jiżżewweġ oħra, jagħmel adulterju; u dak li 
jiżżewweġ lil dik li tkeċċiet jagħmel adulterju. 

10 Id-dixxipli tiegħu qalulu: Jekk inhu dan il-każ tar- 
raġel ma' martu, ma jaqbilx tiżżewweġ. 11 Iżda hu qalil- 
hom: Mhux kull bniedem jista' jifhem dil-kelma, ħlief 
dawk li jingħatalhom. 12 Għax hemm xi ewnuki, li 
twieldu hekk minn ġuf ommhom; u hemm xiewnuki, għax 
ġew magħmulin ewnuki mill-bnedmin: u hemm ewnuki, 
għax għamlu lilhom infushom ewnuki minħabba s-saltna 
tas-smewwiet. Min jista' jifhem, ħa jifhem. 

13 Imbagħad ġibulu quddiemu xi tfal ċkejknin, biex 
iqiegħed idejh fuqhom, u jitlob: u d-dixxipli ċanfruhom. 
14 Iżda Ġesu qal: Ħallu t-tfal ċkejknin, u la żżommuhomx 
li jiġu għandi: għax ta' dawn hija s-saltna tas-smewwiet. 
15 U qiegħed idejh fuqhom, u telaq minn hemm. 

16 U, ara, wieħed resaq lejh u qallu: Mgħallem tajjeb, 
x'nagħmel tajjeb, biex ikolli l-ħajja ta' dejjem7 17 U qallu: 
Għala ssejjaħli tajjeb M'hemm ħadd tajjeb ħlief wieħed, 
li hu Alla; iżda jekk trid tidħol fil-ħajja, ħares il-kmanda- 
menti. 18 Qallu: Liema7 U Ġesu qal: La toqtolx, La 
tagħmilx adulterju, La tisraqx, La tixhidx ħaġa b'oħra, 

19 Weġġah lil missierek u lil ommok; u, Ħobb lil għajrek 
bħalek innifsek. 20 Iż-żagħżugħ qallu: Dawn il-ħwejjeġ 
kollha ħaristhom minn żgħużiti; x'jonqosni issa 7 

21 Qallu Ġest: Jekk trid tkun perfett, mur biegħ li 
għandek, agħti lill-foqra, u jkollok teżor fis-sema: u ejja 
warajja. 22 Iżda meta ż-żagħżugħ sama' dal-kliem, mar 
qalbu sewda: għax kellu bosta ġid. 23 Qal Ġest mbagħad 
lid-dixxipli tiegħu: Tassew ingħidilkom: Bit-tbatija biex 
għani jidħol fis-saltna tas-smewwiet. 24 U narġa' ngħidil- 
kom: Hu eħfef għal ġemel li jgħaddi minn għajn ta' labra, 
milli għani jidħol fis-saltna t'Alla. 

25 Meta d-dixxipli semgħu dan, stagħgbu wisq, u bdew 
igħidu: Min mela jista' jsalva2: 26 Iżda Ġesu ħares lejhom, 
u qalilhom: Għall-bnedmin dan ma jistax ikun; iżda 
kollox jista' jkun għal Alla. 

27 Wieġeb imbagħad Pietru u qallu: Ara, aħna ħallejna 
kollox, u ġejna warajk: aħna, mela x'ikollna7 28 U 
qalilhom Ġest: Tassew ingħidilkom: Intom li ġejtu 
warajja, fit-tiġdid tad-dinja, meta Bin il-bniedem joqgħod 
fuq it-tron tal-glorja tiegħu, intom ukoll toqogħdu fuq 
tnax-il tron, u tagħmlu ħaqq mit-tnax-il tribu ta' Iżrael. 
29 U kull min ħalla djar, jew aħwa rġiel, jew aħwa nisa, jew 
missier, jew omm, jew mara, jew ulied, jew raba', minħabba 
f'ismi, jieħu mitt darba iżjed, u jiret il-ħajja ta' dejjem. 30 Iż- 
da ħafna li huma l-ewwel ikunu l-aħħar; u l-aħħar ikunu 
l-ewwel. 


2 Għax is-saltna tas-smewwiet tixbaħ lill-bniedem li hu sid 

dar, li ħareġ kmieni fil-għodu biex jikri ħaddiema għall- 
għalqa tad-dwieli tiegħu. 2 U meta ftiehem mal-ħaddiema 
b'dinier kuljum, bagħathom fil-għalqa tiegħu tad-dwieli. 
3 U ħareġ għal xi t-tielet siegħa, u ra oħrajn qegħdin fis-suq 
ma jagħmlu xejn. 4 U qalilhom: Morru intom ukoll 
fil-għalqa tad-dwieli, u nagħtikom dak kollu li hu xieraq. 

U dawk marru. 5 U raġa' ħareġ għas-sitt siegħa u għad- 
disa' siegħa, u għamel l-istess. 6 U għal xi l-ħdax-il 
siegħa ħareġ, u sab oħrajn ma jagħmlu xejn, u qalilhom: 
Għax qegħdin hawn il-jum kollu ma' tagħmlu xejn7 
7 Qalulu: Għax ħadd ma kriena. Qalilhom: morru intom 
ukoll fil-għalqa tad-dwieli; u dak kollu li hu xieraq teħduh. 
8 U meta sar fil-għaxija, sid il-għalqa tad-dwieli qal lill- 
imgħallem tiegħu: Sejjaħ lill-ħaddiema, u ħallashom, u 
ibda minn ta' l-aħħar sa ta' l-ewwel. 9 U meta ġew dawk 
li nkrew għal xi l-ħdax-il siegħa, ħadu dinier kull wieħed. 
10 U meta ġew ta' l-ewwel, ħasbu li sejrin jieħdu aktar: 
iżda ħadu huma wkoll dinier kull wieħed. 11 U meta 
ħaduh, gergru kontra sid id-dar, 12 Billi qalu: Dawn 
ta' l-aħħar ħadmu biss siegħa, u int għamilthom daqs- 
na, aħna li batejna t-toqol u s-sħana tal-jum. 13 Iżda 
hu wieġeb u qal lil wieħed minnhom: Ħabib, jien miniex 
nonqsok: mhux b'dinier ftehimt miegħi 14 Ħu dak li 
hu tiegħek, u mur: Irrid nagħti lil dan ta' l-aħħar daqsek 
ukoll. 15 Ma nistax nagħmel li rrid bi ħwejġi7 Jew 
għajnek ħażina, għax jien tajjeb7 16 Hekk ta' l-aħħar 
ikunu l-ewwel, u ta' l-ewwel l-aħħar: għax ħafna jissejħu, 
iżda ftit jingħażlu. 

17 U hu u tiela Ġerusalem, Ġesu ħa t-tnax-il dixxiplu 
weħidhom fit-triq, u qalilhom: 18 Ara, aħna tilgħin 
Ġerusalem; u Bin il-Bniedem jingħata f'idejn il-qassisin 
il-kbar u l-iskribi, u jikkundannawh għall-mewt, 19 U 
jagħtuh lill-Ġentili biex jiddieħku bih, u jsawtuh, u jsallbuh: 
u fit-tielet jum iqum. 

20 Imbagħad resqet lejh omm ulied Żebedew ma' wliedha, 
tagħtih qima, u tixtieq xi ħaġa minn għandu. 21 U qalilha: 
Xi trid7 Qaltlu: Għid li dawn iż-żewġ uliedi joqogħdu 
wieħed fil-lemin tiegħek, u l-ieħor fix-xellug tiegħek, fis- 
saltna tiegħek. 22 Iżda Ġesti wieġeb u qal: Ma tafux 
x'intom titolbu. Tistgħu intom tixorbu mill-kies li għandi 
nixrob, u titgħammdu bil-magħmudija li biha jien imgħam- 

med7 Qalulu: nistgħu. 23 Qalilhom: Tassew tixorbu 
mill-kies tiegħi, u titgħamdu bil-magħmudija li tgħammidt 
jien: iżda li toqogħdu fuq il-lemin tiegħi, u fuq ix-xellug, 
mhux minni li jingħata, iżda jingħata lil dawk li għalihom 
hu mħejji minn Missieri. 24 U meta l-għaxra semgħu dan, 
tmasħnu għaż-żewġt aħwa. 25 Imma Ġesu sejħilhom 
fejnu, u qal: Intom tafu li l-prinċpijiet tal-Ġentili jaħkmu 
fuqhom, u l-kbarat jużaw setgħa fuqhom. 26 Mhux hekk 
ikun fostkom: iżda kull min irid isir kbir fostkom, ħa 
jkun il-qaddij tagħkom; 27 U kull min irid ikun l-ewwel 
fostkom, ħa jkun il-qaddej tagħkom: 28 Bħalma Bin il- 
bniedem ma ġiex biex ikun moqdi, iżda biex jaqdi, u jagħti 
ħajtu b'fidwa għal ħafna. 

29 U huma u ħerġin minn Ġeriko, ġemgħa kbira ta' nies 
marret warajh. 30 U, ara, żewġt irġiel għomja li kienu 
bil-qiegħda fil-ġenb tat-triq, meta semgħu li Ġesu kien 
għaddej, għajtu, billi qalu: Ja Mulej, bin David, ħenn għalina. 
31 U l-ġemgħa tan-nies ċanfrithom, biex jisktu. Iżda 
huma bdew igħajtu aktar, billi qalu: Ħenn għalina ja Mulej, 
Bin David. 32 U waqaf Ġesi, u sejħilhom, u qal: Xi 
triduni nagħmlilkom7 33 Qalulu: Mulej, biex jinfetħu 
għajnejna. 34 Kellu ħniena minnhom Ġest, u mess 
għajnejhom:. u minnufih għajnejhom ħadu d-dawl, u 
marru warajh. 


21 U meta qorbu lejn Ġerusalem, u ġew Betfaġe, lejn 
il-għolja taz-Zebbuġ, Gesu bagħat żewġ dixxipli, 2 Hu 
u jgħidilhom: Morru fir-raħal li qiegħed biswitkom, u 
minnufih issibu ħmara marbuta, u felu magħha: ħolluhom, 
u ġibuhomli. 3 U jekk xi ħadd igħidilkom xi ħaġa, għidu: 
Il-Mulej għandu bżonnhom; u minnufih jibgħathom. 

4 Dan kollu sar, biex iseħħ dak li ntqal mill-profeta, 
li jgħid: 5 Għidu lil bint Sijon: Ara, is-Sultan tiegħek 
jiġi għandek, ġwejjed, u riekeb fuq ħmara, u felu bin ħmara. 

6 U d-dixxipli marru, u għamlu kif amarhom Ġesu. 
7 U ġiebu l-ħmara, u l-felu, u qiegħdu ħwejjiġhom fuqhom, 
u rikkbuh fuqhom. 8 U ġemgħa kbira ta' nies firxu 
ħwejjiġhom fit-triq; oħrajn qatgħu friegħi mis-siġar, 
u xeħtuhom fit-triq. 9 U l-ġemgħat tan-nies li kienu mixjin 
quddiem, u dawk li kienu ġejjin wara, għajtu, billi qalu: 
Osanna lil bin David: Imbierek dak li ġej f'isem il-Mulej: 
Osanna fl-aktar ogħla. 

10 U meta daħal Ġerusalem, il-belt kollha tqanqlet, billi 
qalet: Min hu dan7 11 U l-ġemgħa tan-nies qalet: Dan 
hu Ġest l-profeta minn Nazzaret tal-Galilija. 

12 U Ġesti daħal fit-tempju t'Alla, u keċċa 'l barra lil 
dawk kollha li kienu jbiegħu u jixtru fit-tempju, u qaleb 
l-imwejjed tas-sarrafin, u l-banketti ta' dawk li kienu 
jbiegħu l-ħamiem, 13 U qalilhom: Hu miktub: Dari 
tissejjaħ dar it-talb; iżda intom għamiltuha għar tal- 
ħallelin. 14 U resqu lejh il-għomja u l-għoroġ fit-tempju; 
u fejjaqhom. 

15 U meta l-qassisin il-kbar u l-iskribi raw il-ħwejjeġ 
ta' l-għaġeb li għamel, u t-tfal igħajtu fit-tempju, u jgħidu: 
Osanna lil Bin David; għadbu wisq, 16 U qalulu: Tisma' 
x'qegħdin igħidu dawn7 U qalilhom Ġest: Iwa: qatt 
ma qrajtu: Minn fomm it-tfal u t-trabi int saħħaħt it-tifħir 2 

17 U ħalliehom, u ħareġ barra mill-belt għal Betanja; 
u baqa' hemm. 


18 Issa fil-għodu hu u sejjer lura lejn il-belt, ħadu l-ġuħ. 
19 U meta ra siġra tat-tin fit-triq, resaq lejha, u ma sab xejn 
fiha, ħlief weraq, u qalilha: Qatt iżjed ma jsir frott 
minnek għal dejjem. U minn dak il-ħin is-siġra tat-tin nixfet. 
20 U meta d-dixxipli raw dan, stagħġbu, huma u jgħidu: 
Kif f'daqqa waħda s-siġra tat-tin nixfetl 21 U wieġeb 
Ġesu, u qalilhom: Tassew ingħidilkom: Jekk għandkom 
fidi, u ma titħassbux, mhux biss tagħmlu dan li sar mis- 
siġra tat-tin, iżda wkoll jekk tgħidu lil dil-muntanja: 

41 


Inqala', u xteħet fil-baħar; dan isir. 22 U kulma titolbu 
fit-talb, billi temmnu, taqilgħu. 
23 U meta daħal fit-tempju, resqu fejnu l-qassisin il-kbar 
u x-xjuħ tal-poplu hu u jgħallem, u qalu: Bis-setgħa ta' 
min tagħmel dawn il-ħwejjeġ U min tak dis-setgħa2 
24 U wieġeb Ġest u qalilhom: Jien ukoll insaqsikom ħaġa, 
li jekk tgħiduhieli, jien ukoll ingħidilkom b'liema setgħa 
nagħmel dawn il-ħwejjeġ: 25 Il-magħmudija ta' Ġwanni, 
mnejn kienet7 mis-sema, jew mill-bnedmin7 U huma 
tkellmu bejniethom, u bdew igħidu: Jekk ingħidu: Mis- 
sema; igħidilna: Għaliex mela ma emmintuħx2 26 Iżda 
jekk ingħidu: Mill-bnedmin; nibżgħu min-nies; għax kollha 
jżommu 'l Ġwanni bħala profeta. 27 U wieġbu 'l Ġesi, u 
qalu: Ma nistgħux ingħidu. U qalilhom: Lanqas jien 
ma ngħidilkom b'liema setgħa nagħmel dawn il-ħwejjeġ. 
28 Iżda x'jidhrilkom7 Wieħed raġel kellu żewġ ulied; 
u resaq fejn l-ewwel wieħed, u qal: Ibni, mur aħdem illum 
fil-għalqa tad-dwieli tiegħi. 29 Dak wieġeb u qal: Ma 
rridx: iżda wara nidem, u mar. 30 U resaq fejn it-tieni 
wieħed, u qal l-istess. U wieġeb u qal: Immur, Sinjur: u 
ma marx. 31 Liema minnhom it-tnejn għamel ir-rieda ta' 
missieru7 Qalulu: L-ewwel wieħed. Ġest qalilhom: 
Tassew ingħidilkom: Il-publikani u n-nisa tad-dinja 
jmorru qabilkom fis-saltna t'Alla. 32 Għax ġiekom Ġwanni 
fit-triq tal-ħaqq, u ma emmintuħx: iżda l-publikani u 
n-nisa tad-dinja emmnuh: u intom, meta rajtu dan, ma 
ndimtux wara, biex temmnuh. 
33 Isimgħu parabbla oħra: Kien hemm wieħed sid dar, 
li ħawwel għalqa dwieli, u dawwarha b'ħajt, u ħaffer fiha 
magħsar, u bena torri, u qabbilha lill-bdiewa, u mar 
f'pajjiż fil-bogħod: 34 U meta qorob żmien il-frott, bagħat 
il-qaddejja tiegħu għand il-bdiewa, biex jieħdu l-frott 
tagħha. 35 U l-bdiewa qabdu l-qaddejja tiegħu, u lil 
wieħed sawtuh, u lil ieħor qatluh, u lil ieħor ħaġġruh. 
36 Raġa' bagħat qaddejja oħra aktar minn ta' l-ewwel: u 

għamlulhom l-istess. 37 Imma fl-aħħar bagħtilhom lil 
ibnu, billi qal: Lil ibni juruh ġieh. 38 Iżda l-bdiewa meta 
raw l-iben, qalu bejniethom: Dan hu l-werriet; ejjew, ħa 
noqtluh, u nieħdu wirtu. 39 U qabduh, u xeħtuh barra 
mill-għalqa tad-dwieli, u qatluh. 40 Mela meta jiġi sid 
il-għalqa tad-dwieli, x'jagħmlilhom lil dawk il-bdiewa 
41 Qalulu: Jeqred bla finiena lil dawk l-irġiel ħżiena, u 
jqabbel il-għalqa tad-dwieli tiegħu lill-bdiewa oħra, li 
jagħtuh il-frott fi żmienu, 

42 Ġesu qalilhom: Qatt ma qrajtu fl-iskrittura: Il- 
ġebla li ma redux il-bennejja, saret ras il-għareb: dan 
agħmil il-Mulej, u hu tal-għaġeb f'għajnejna7: 43 Għalhekk 
ingħidilkom: Is-saltna t'Alla tittieħed minn għandkom, u 
tingħata lill-ġens li jagħti l-frott minnha. 44 U kull min 
jaqa' fuq dil-ġebla jitkisser: iżda fuq kull min taqa', titħnu 
trab. 

45 U meta l-qassisin il-kbar u l-Fariżej semgħu l-parabbli 
tiegħu, għarfu li tkellem fuqhom. 

46 Iżda meta fittxew biex imiddu idejhom fuqu, beżgħu 
mill-ġemgħa tan-nies, għax kienu jżommuh bħala profeta. 


22 U wieġeb Ġesu, u raġa' kellimhom bil-parabbli, u qal: 
2 Is-saltna tas-smewwiet tixbah lil wieħed sultan, li 
għamel tieġ lil ibnu. 3 U bagħat il-qaddejja tiegħu jsejħu l- 
mistednin għat-tieġ: u ma redux jiġu. 4 Raġa' bagħat 
qaddejja oħra, billi qal: Għidu lill-mistednin: Araw, jien 
ħejjejt il-mejda tiegħi: il-gniedes u l-magħlufin tiegħi 
nqatlu, u kollox imħejji: ejjew għat-tieġ. 5 Iżda dawk ma 
ħabblux rashom, u telqu, min fir-razzett tiegħu, u min 
għan-negozju tiegħu: 6 U l-oħrajn żammew il-qaddejja 
tiegħu, u żebilħuhom, u qatluhom. 7 Imma meta s-sultan 
sama' dan, għadab; u bagħat is-suldati tiegħu, u qered lil 
dawk il-qattiela, u ħaraq il-belt tagħhom. 8 Imbagħad qal 
lill-qaddejja tiegħu: It-tieġ lest, iżda dawk li kienu misted- 

nin ma kienx jistħoqqilhom. 9 Morru għalhekk f'solbien 
it-toroq, u lil kull min issibu, sejħulu għat-tieġ. 10 U dawk 
il-qaddejja marru f'solbien t-toroq, u ġemgħu flimkien lil kull 
min sabu, sew ħżiena u kemm tajbin: u t-tieġ imtela bil-mis- 
tednin. 11 U meta s-sultan daħal biex jara il-mistednin, ra 
hemm raġel li ma kellux fuqu libsa tat-tieġ: 12 U qallu: 
Ħabib, kif ġejt hawn ġew meta ma għandikx libsa tat-tieġ 7 
U dak tbikkem. 13 Imbagħad qal is-sultan lill-qaddejja: 
Orbtulu idejh u saqajh, u ħuduh, u ixħtuh fid-dlam ta' 
barra; hemm ikun hemm biki u tgħażżiż tas-snien. 14 Għax 
ħafna huma msejħin, iżda ftit huma magħżulin. 

15 Marru mbagħad il-Fariżej, u tħaddtu bejniethom kif 
jonsbuh fi kliemu. 16 U bagħtulu d-dixxipli tagħhom ma' 
l-Erodjani, igħidu: Mgħallem, nafu li int wieħed li tħobb 
is-sewwa, u tgħallem it-triq t'Alla fis-sewwa, u lanqas 
għandek ħsiebek f'ħadd: għax int ma tħarisx lejn wiċċ 
il-bnedmin. 17 Għidilna mela: X'jidhirlek7 Jiswa li 
tagħti ħaraġ lil Ċesri, jew le7: 18 Iżda Ġest għaraf il-ħażen 
tagħhom, u qal: Għaliex qegħdin iġġarbuni, ja ipokriti 2 
19 Uruni l-flus tal-ħaraġ. U huma ġibulu dinier. 20 U 
qalilhom: Ta' min hi dix-xbieha u l-kitba7 21 Qalulu: 
Ta' Ċesri. Imbagħad qalilhom: Roddu mela 'l Ċesri dak 
li hu ta' Ċesri; u 'l Alla dak li hu t'Alla. 22 Meta semgħu 
dal-kliem, stagħġbu, u ħallewh, u telqu. 

23 Dak in-nhar stess resqu fejnu s-Sadduqin, li jgħidu li 
m'hemmx qawma mill-imwiet; u staqsewh, 24 Igħidulu: 
Mgħallem, Mosċ qal: Jekk wieħed imut bla wlied, ħuh 
jiżżewweġ lil martu, u jwaqqaf nisel lil ħuh. 25 Issa kien 
hemm magħna sebat aħwa: u l-ewwel wieħed, meta 
żżewweġ mara miet; u billi ma kellux nisel, ħalla l-martu lil 
ħuh: 26 Hekk ukoll it-tieni, u t-tielet, sas-sebgħa. 27 U 
wara kollha mietet ukoll il-mara. 28 Mela fil-qawma mill- 
imwiet mart min tkun hi mis-sebgħa 7 għax kollha żżewġuha. 
29 Ġesti wieġeb u qalilhom: Qegħdin tiżbaljaw, għax ma 
tafux l-iskrittura, u lanqas il-qawwa t'Alla. 30 Għax 

fil-qawma mill-imwiet la jiżżewġu, u la jingħataw. għaż- 
żwieg, iżda huma bħall-anġli fis-sema. 31 U fuq il-qawma 
mill-imwiet, ma qrajtux dak li qalilkom Alla, li jgħid: 
32 Jien hu Alla t'Abraħam, u Alla ta' Iżakk, u Alla ta' 
Ġakobb2 Alla mhux Alla tal-mejtin, iżda tal-ħajjin. 33 U 
meta n-nies semgħu dan, stagħġbu bit-tagħlim tiegħu. 

34 Imma l-Fariżej meta semgħu li kien sikket lis- 
Sadduqin, inġemgħu flimkien. 35 Imbagħad wieħed minn- 
hom, li kien avukat, għamillu mistoqsija, u hu u jġarrbu, 
qallu: 36 Mgħallem, liema hu l-akbar kmandament fil- 
liġi 37 Qallu Ġesi: Ħobb lill-Mulej Alla tiegħek 
b'qalbek kollha, u b'ruħek kollha, u b'dehnek kollu. 
38 Dan hu l-ewwel u l-akbar kmandament. 39 U bħal 
dan hu t-tieni: Ħobb il-proxxmu tiegħek bħalek innifsek. 
40 F'dawn iż-żewġ kmandamenti qiegħda l-liġi u l-profeti. 

41 Meta l-Fariżej nġemgħu flimkien, Ġest staqsiehom, 
42 Igħidilhom: X'taħsbu intom fuq Kristu' Bin min 
hu' Qalulu: Bin David. 43 Qalilhom: Kif mela David 
fl-ispirtu jsejjaħlu Mulej, billi jgħid: 44 Il-Mulej qal 
lill-Mulejja: Oqgħod fil-lemin tiegħi, sa ma nqiegħed 
l-egħdewwa tiegħek b'mirfes riġlejk2 45 Jekk mela David 
isejjaħlu Mulej, kif inhu ibnu7: 46 U ħadd ma sata' jwieġbu 
kelma, lanqas ħadd ma kellu ħila minn dak in-nhar 'il 
quddiem jistaqsih xejn iżjed. 


23 Imbagħad Ġesu kellem lill-ġemgħat tan-nies, u lid- 
dixxipli tiegħu, 2 Billi qal: L-iskribi u l-Fariżej joqogħ- 
du fuq is-siġġu ta' Mosċ: 3 Ħarsu u għamlu mela kulma 
jgħidulkom biex tħarsu; iżda la tagħmlux l-egħmejjel 
tagħhom: għax igħidu, u ma jagħmlux. 4 Għax jorbtu 
tagħbijiet tqal u li ma jistgħux jintrefgħu, u jgħabbuhom 
fuq spallejn il-bnedmin; iżda huma nfushom ma jridux 
iqanqluhom b'wieħed mis-swaba tagħhom. 5 Iżda jagħmlu 
l-egħmejjel kollha tagħhom biex jarawhom il-bnedmin: 
45 


iwessgħu l-filatteri tagħhom, u jkabbru l-freneż ta' Ibieshom, 
6 U jħobbu l-ewwel postijiet fl-imwejjed, u l-ewwel siġġijiet 
fis-sinagogi, 7 U t-tislim fis-swieq, u li jissejħu min-nies: 
Rabbi, Rabbi. 

8 Iżda intom la tissejħux Rabbi: għax wieħed hu l-Im- 
għallem tagħkom, Kristu; u intom ilkoll aħwa. 9 U ssejħu 
l-ebda bniedem missierkom fuq l-art: għax wieħed hu 
Missierkom, li hu fis-smewwiet. 10 Lanqas tissejħu 
mgħallmin: għaliex wieħed hu l-Imgħallem tagħkom, 
Kristu. 11 Iżda dak li hu l-akbar fostkom ikun il-qaddej 
tagħkom. 12 U kull min jitgħolla jitniżżel: u kull min 
jitniżżel jitgħolla. 

13 Iżda jaħasra għalikom, skribi u Fariżej, ipokritil 
Għaliex tagħlqu s-saltna tas-smewwiet quddiem il-bnedmin: 
għaliex intom stess ma tidħlux, u lanqas tħallu jidħlu lil 
dawk li jkunu deħlin. 14 Ħażin għalikom, skribi u Fariżej, 
ipokritit. Għaliex tibilgħu d-djar tar-romol, u b'turija 
tagħmlu talbiet twal: għalhekk tieħdu l-akbar kundanna. 
15 Jaħasra għalikom, skribi u Fariżej, ipokritil. għaliex 
idduru baħar u art biex tagħmlu prożelita wieħed, u malli 
jkun sar, tagħmluh bin l-infern darbtejn iżjed minnkom. 

16 Ħażin għalikom, ja mexxejja għomja, li tgħidu: Kull 
min jaħlef bit-tempju, mhu xejn; iżda kull min jaħlef bid- 
deheb tat-tempju, jirtabatl 17 Ja boloh u għomja: għaliex 
liema hu l-akbar, id-deheb, jew it-tempju li jqaddes id- 
deheb7 18 U: Kull min jaħlef bl-artal, mhu xejn: iżda 
kull min jaħlef bl-imħiba li hi fuqu, hu ħati. 19 Ja bolohu 
għomja: għaliex liema hu l-akbar, l-imħiba, jew l-artal li 
jqaddes l-imħiba2: 20 Min mela jaħlef bl-artal, jaħlef bih, 
u bil-ħwejjeġ kollha li huma fuqu. 21 U kull min jaħlef 
bit-tempju, jaħlef bih, u b'dak li jgħammar fih. 22 U min 
jaħlef bis-sema, jaħlef bit-tron t'Alla, u b'dak li qiegħed 
fuqu. 

23 Jaħasra għalikom, skribi u Fariżej, ipokritil għaliex 
intom tgħaxxru n-nagħniegħ u x-xibt u l-kemmun; u 

ħallejtu l-akbar ħwejjeġ tal-liġi, il-ħaqq, il-ħniena, u l-fidi: 
dawn kien imisskom għamiltu, u ma tħallux lill-oħrajn 
mhux magħmulin. 24 Ja mexxejja għomja, li ssaffu 
nemusa, u tibilgħu ġemel. 

25 Jaħasra għalikom, skribi u Fariżej, ipokritil. għaliex 
tnaddfu n-naħa ta' barra tal-kies u tad-dixx, iżda minn 
ġewwa huma mimlijin bis-serq u nuqqas ta' rażna. 26 Ja 
Fariżew agħma, naddaf l-ewwel dak li hu minn ġewwa fil- 
kies u fid-dixx, biex barra tagħhom ikun nadif ukoll. 

27 Jaħasra għalikom, skribi u Fariżej, ipokritil għaliex 
intom tixbhu lill-oqbra mbajjda, li tassew minn barra jidhru 
sbieħ, iżda minn ġewwa huma mimlija bil-għadam ta' rġiel 
mejta, u b'kull faħx. 28 Hekk ukoll intom minn barra 
tidhru nies sewwa lill-bnedmin, iżda minn ġewwa intom 
mimlija bl-ipokresija u l-ħażen. 

29 Jaħasra għalikom, skribi u Fariżej, ipokritil. għaliex 
intom tibnu l-oqbra tal-profeti, u żżejnu l-imdiefen tan-nies 
sewwa, 30 U tgħidu: kieku għixna fi żmien misserijietna, 
ma konniex inkunu sħab magħhom fid-demm tal-profeti. 
31 Għalhekk intom xhieda għalikom infuskom, li intom 
ulied dawk li qatlu l-profeti. 32 Imlew mela l-kejl ta' 
misserijietkom. 33 Ja sriep, ja nisel il-lifgħat, kif tistgħu 
taħarbu mill-ħaqq ta' l-infern 7 

34 Għalhekk, ara, jien nibgħatilkom profeti, u għorrief, 
u skribi: u x'uħud minnhom intom toqtlu u ssalbu; u 
x'uħud minnhom issawtu fis-sinagogi tagħkom, u tipperseg- 
witawhom minn belt għal belt: 35 Biex jiġi fuqkom id- 
demm kollu tan-nies sewwa mċarċar fuq l-art, mid-demm 
t'Abel raġel sewwa sad-demm ta' Żakkarija bin Barakija, li 
qtiltu bejn it-tempju u l-artal. 36 Tassew ingħidilkom: 
Għad jiġu dawn il-ħwejjeġ kollha fuq dan in-nisel. 

37 Ja Ġerusalem, Ġerusalem, int li toqtol il-profeti, u 
tħaġġar lil dawk li jinbagħtulek, kemm-il darba ridt niġma' 
lil uliedek flimkien, bħalma tiġieġa tiġbor il-flieles tagħha 
taħt ġwinħajha, u inti ma ridtxl 38 Ara, darkom tibqagħl- 

kom ħerba. ' 39 Għax ingħidilkom: Ma tarawnix minn issa 
'l quddiem, sa ma tgħidu: Imbierek dak li ġej f'isem il- 
Mulej. 


2 4 U ħareġ Ġesi, u telaq mit-tempju: u resqu lejh 

id-dixxipli tiegħu biex juruh il-bini tat-tempju. 2 U 
qalilhom Ġest: Tarawx dawn il-ħwejjeġ kollha7 Tassew 
ingħidilkom: Ma titħalliex hawn ġebla fuq oħra, li ma 
tiġġarrafx. 

3 U hu u qiegħed fuq il-għolja taż-Żebbuġ, id-dixxipli 
resqu fejnu bil-moħbi, igħidu: Għidilna, meta jiġru dawn 
ħwejjeġ7 u x'ikun il-għelm tal-miġja tiegħek, u ta' tmiem 
id-dinja 7 

4 U wieġeb Ġesu, u qalilhom: Araw li ħadd ma jqarraq 
bikom. 5 Għax jiġu ħafna f'ismi jgħidu: Jien hu Kristu; 
u jqarrqu b'ħafna. 6 U tisimgħu bi gwerer, u bi xnigħat 
ta' gwerer: araw li ma titħawdux: għax dan kollu jaħtieġ 
jiġri, iżda għad mhux it-tmiem. 7 Għax ġens iqum kontra 
ġens, u saltna kontra saltna: u jkun hemm ġuħ, u pesta, u 
theżżiż ta' l-art f'ħafna postijiet. 8 Dawn kollha huma 
l-bidu tal-weġgħat. 

9 Imbagħad jagħtukom biex tinħaqru, u joqtlukom: u 
tinbagħdu minħabba f'ismi minn kull ġens. 10 U mbagħad 
ħafna jitfixklu, u jittradixxu lil xulxin, u jobogħdu lil xulxin. 
11 U ħafna profeti foloz iqumu, u jqarrqu b'ħafna. 12 U 
għax l-ħazen jiżdied, tibred l-imħabba ta' ħafna wħud. 
13 Iżda dak li jdum sa l-aħħar, isalva. 14 U dan l-evan- 
ġelju tas-saltna jixxandar mad-dinja kollha bħala xhieda 
lill-ġnus kollha; imbagħad jiġi t-tmiem. 

15 Għalhekk meta taraw il-għajb tal-ħerba, li fuqha 
tkellem il-profeta Daniel, qiegħda fil-lok imqaddes (ħa 
jifhem min jaqra:) 16 Imbagħd ħalli jaħarbu dawk li 
jkunu fil-Lhudija għall-muntanji: 17 U dak li jkun fuq 
il-bejt ħalli ma jinżilx biex jieħu xi ħaġa minn daru: 18 U 
dak li jkun fil-għalqa ħalli ma jarġax lura biex jieħu ħwejġu. 

19 U jaħasra għan-nisa tqal, u għal dawk li jreddgħu f'dawk 
il-jiem 20 Itolbu li l-ħarba tagħkom ma tkunx fix-xitwa, 
lanqas nhar ta' Sibt: 21 Għax imbagħad ikun hemm niket 
kbir, li bħalu ma kienx mill-bidu tad-dinja s'issa, le, lanqas 
ikun hemm. 22 U jekk dawk il-jiem ma jkunux qsaru, 
ebda bniedem ma jsalva: iżda minħabba l-maħturin dawk 
il-jiem jiqsaru. 

23 Imbagħad jekk xi bniedem igħidilkom: Ara, hawn, 
jew hemm, hu Kristu: la temmnux dan. 24 Għax iqumu 
Kristijiet foloz, u profeti foloz, u juru għeliem kbar u 
għeġubijiet; biex, jekk jista' jkun, iqarrqu bil-maħturin 
ukoll. 25 Ara, jien għidtilkom minn qabel. 26 Jekk mela 
jgħidulkom: Ara, qiegħed fid-deżert; la toħorġux; ara, 
qiegħed fil-kmamar ta' ġewwa; la temmnux dan. 27 Għax 
bħal ma l-berqa tiġi mil-lvant, u tidher ukoll mill-punent; 
hekk ukoll tkun il-miġja ta' Bin il-bniedem. 28 Għax kull 
fejn ikun hemm il-ġisem mejjet, hemm l-ajkli jkunu miġ- 
mugħin flimkien. 

29 Minnufih wara n-niket ta' dawk il-jiem ix-xemx 
tiddallam, u l-qamar ma jagħtix id-dawl tiegħu, u l-kwiekeb 
jaqgħu mis-sema, u l-qawwiet tas-smewwiet jitheżżu: 30 U 
mbagħad jidher il-għelm ta' Bin il-bniedem fis-sema: u 
mbagħad it-tribujiet kollha ta' l-art jolfqu, u jaraw Bin 
il-bniedem ġej fis-sħab tas-sema b'qawwa u glorja kbira. 
31 U jibgħat l-anġli tiegħu b'ħoss kbir ta' tromba, u jiġbru 
flimkien il-maħturin tiegħu mill-erbat irjieħ, minn tarf sa 
tarf tas-sema. 

32 Issa mis-siġra tat-tin itgħallmu parabbla: Meta 
l-fergħa tagħha tkunu għadha tarija, u toħroġ il-weraq, tafu 
li s-sajf ikun qorob: 33 Hekk ukoll intom, meta taraw 
dawn il-ħwejjeġ kollha, kunu afu li qiegħed fil-qrib: fil- 
bibien. 34 Tassew ingħidilkom: Dan in-nisel ma jgħaddix, 
sa ma jseħħu dawn il-ħwejjeġ kollha. 35 Is-sema u l-art 
igħaddu, iżda kliemi ma jgħaddix. 

36 Imma dak il-jum u dik is-siegħa ma jafhom ebda 

bniedem, le, lanqas l-anġli tas-sema, ħlief Missieri waħdu. 
37 Iżda bħal ma kien fi żmien Noċ, hekk tkun ukoll il-miġja 
ta' Bin il-bniedem. 38 Għax bħalma f'dawk il-jiem ta' 
qabel id-dilluvju kienu jieklu u jixorbu, jiżżewġu u jingħataw 
għaż-żwieġ, sal-jum li fih Noċ daħal fl-arka, 39 U ma 
kenux jafu sa ma ġie d-dilluvju, u ħadhom ilkoll; hekk ukoll 
tkun il-miġja ta' Bin il-bniedem. 40 Imbagħad tnejn ikunu 
fil-għalqa; il-wieħed jittieħed, u l-ieħor jitħalla. 41 Żewg 
nisa jkunu jitħnu fil-mitħna; il-waħda tittieħed, u l-oħra 
titħalla. 42 Ishru mela: għax ma tafux f'liema siegħa 
għandu jiġi l-Mulej tagħkom. 43 Iżda kunu afu dan: Li 
kieku sid id-dar kien jaf f'liema sahra kellu jiġi l-ħalliel, kien 
jishar, u ma kienx jħalli daru tinfetaħ. 44 Għalhekk intom 


45 Min mela hu qaddej fidil u għaqli, li sidu qiegħdu fuq 
in-nies tad-dar tiegħu, biex jagħtihom l-ikel fil-waqt 2 
46 Imbierek dak il-qaddej, li meta jiġi sidu jsibu jagħmel 
hekk. 47 Tassew ingħidilkom: Iqiegħdu fuq ġidu kollu. 
48 Iżda u jekk dak il-qaddej ħażin igħid f'qalbu: Sidi 
jiddawwar ma jiġi; 49 U jibda jsawwat lill-qaddejja sħabu, 
u jiekol u jixrob mas-skaren; 50 Jiġi sid dak il-qaddej 
f'jum li ma jistennieħx, u f'siegħa li ma jafx, 51 U jqattgħu 
f'biċċtejn, u jagħtih sehmu ma' l-ipokriti: hemm jkun 
hemm biki u tgħażżiż tas-snien. 


2 Imbagħad is-saltna tas-smewwiet tkun tixbah lil 

għaxar xebbiet, li ħadu l-imsiebaħ tagħhom, u ħarġu 
biex jiltaqgħu ma' l-għarus. 2 U ħamsa minnhom kienu 
għaqlin, u ħamsa kienu boloh. 3 Dawk li kienu boloh 
ħadu l-imsiebaħ tagħhom, u ma ħadux żejt magħhom: 
4 Iżda l-għaqlin ħadu ż-żejt fil-kwies tagħhom ma' l-imsiebaħ 
tagħhom. 5 Waqt li l-għarus iddawwar, kollha tniegħsu u 
raqdu. 6 UU f'nofs il-lejl kien hemm għajta: Ara, il-għarus 

ġej; oħorġu biex tilqgħuh. 7 Imbagħad dawk. ix-xebbiet 
kollha qamu, u ħejjew l-imsiebaħ tagħhom. 8 U l-boloh 
qalu lill-għaqlin: Agħtuna miż-żejt tagħkom, għax l-imsie- 
baħ tagħna ntiew. 9 Iżda wieġbu l-għaqlin, billi qalu: Mhux 
hekk; li ma jmurx ma jkunx hemm biżżejjed għalina u 
għalikom: iżda morru aħjar għand il-bejjiegħa, u ixtru 
għalikom. 10 U fil-waqt li marru jixtru, ġie l-għarus; u 
dawk li kienu lesti daħlu ġewwa miegħu għat-tieġ: u l-bieb 
ingħalaq. 11 Wara ġew ukoll ix-xebbiet l-oħra jgħidu: Ja 
Sid, ja Sid, iftħilna. 12 Imma hu wieġeb u qal: Tassew 
ingħidilkom: Ma nafkomx. 

13 Ishru mela, għaliex ma tafux la l-jum u lanqas s-siegħa 
li fiha jiġi Bin il-bniedem. 

14 Għax is-saltna tas-smewwiet hi bħal meta bniedem li 
kien sejjer f'pajjiż fil-bogħod sejjaħ lill-qaddejja tiegħu, u 
rħielhom ġidu f'idejhom. 15 U lil wieħed taħ ħames 
talenti, u lil ieħor tnejn, u lil ieħor wieħed: lil kull wieħed 
skond il-ħila tiegħu; u minnufih baqa' sejjer fil-vjaġġ 
tiegħu. 16 Imbagħad dak li ħa l-ħames talenti mar u 
ħaddimhom, u qala' ħames talenti oħra. 17 U l-istess dak 
li kien ħa tnejn, hu wkoll qala' tnejn oħra. 18 Imma dak li 
kien ħa wieħed mar u ħaffer fl-art, u ħeba l-flus ta' sidu. 

19 Wara ħafna żmien sid dawk il-qaddejja ġie, u għamel 
il-kontijiet magħhom. 20 U resaq dak li kien ħa l-ħames 
talenti u ġieb ħames talenti oħra, igħidlu: Ja Sid, int tajtni 
ħames talenti: ara, jien qlajt barra minnhom ħames talenti 
oħra. 21 Qallu sidu: Offi għalik, ja qaddej tajjeb u fidil: 
int kont fidil fi ftit ħwejjeġ, jien nagħmlek sid fuq ħafna 
ħwejjeġ: idħol fil-ferħ ta' sidek. 22 Resaq ukoll dak li kien 
ħa ż-żewġ talenti, u qal: Ja sid, inti tajtni żewġ talenti: ara, 
jien qlajt żewġ talenti oħra barra minnhom. 23 Sidu qallu: 
Offi għalik, qaddej tajjeb u fidil; int kont fidil fi ftit ħwejjeġ; 
jien nagħmlek sid fuq ħafna ħwejjeġ: idħol fil-ferħ ta' sidek. 

24 Imbagħad resaq ukoll dak li kien ħa talent wieħed u 
qal: Ja sid, jien naf li int raġel imqit, taħsad fejn ma 

żrajtx, u tiġma' fejn ma xerridtx: 25 U jien bżajt, u mort 
ħbejt it-talent tiegħek fl-art: ara, hawn għandek dak li hu 
tiegħek. 26 Wieġeb sidu u qallu: Ja qaddej ħażin u 
għażżien, kont taf li jien naħsad fejn ma żrajtx, u niġbor 
fejn ma xerridtx: 27 Int kellek mela tpoġġi flusi mal- 
bankiera, u mbagħad mal-miġja tiegħi jien kont nieħu bl- 
imgħax dak li hu tiegħi. 28 Ħudulu mela t-talent, u agħtuh 
lil dak li għandu l-għaxar talenti. 29 Għax lil kull min 
għandu jingħatalu, u jkollu b'irfus: imma minn għand dak 
li m'għandux jittieħed dak li għandu wkoll. 30 U ixħtu 
l-qaddej li ma jiswiex fid-dlamijiet ta' barra: hemm ikun 
hemm biki u tgħażżiż tas-snien. 

31 Meta Bin il-bniedem jiġi fil-glorja tiegħu, u l-anġli 
mqaddsa kollha miegħu, imbagħad joqgħod fuq it-tron 
tal-glorja tiegħu: 32 U jinġabru quddiemu l-ġnus kollha: 
u jifridhom minn xulxin, bħalma r-ragħaj jifred in-ngħaġ 
mill-gidjien: 33 U jqiegħed in-ngħaġ fil-lemin tiegħu, 
u l-gidjien fix-xellug. 

34 Imbagħad igħid is-Sultan lil dawk li jkunu fil-lemin 
tiegħu: Ejjew, ja mberkin ta' Missieri, irtu s-saltna mħejjija 
għalikom mit-tisjis tad-dinja: 35 Għax kelli l-ġuħ, u tajtuni 
niekol: kelli l-għatx, u tajtuni nixrob: barrani kont, u 
lqajtuni: 36 Għarwien, u libbistuni: marid kont, u żor- 
tuni: fil-ħabs kont, u ġejtu tarawni. 

37 Imbagħad iweġbuh in-nies sewwa, billi jgħidu: Mulej, 
meta rajniek bil-ġuħ, u tmajniek, jew bil-għatx, u sqejniek 2 
38 Meta rajniek barrani, u lqajniek7 jew għarwien, u 
libbisniek2 39 U meta rajniek marid, jew fil-ħabs, u ġejna 
għandek 7 

40 U s-Sultan iwieġeb u jgħidilhom: Tassew ingħidil- 
kom: Kull meta għamiltu dan ma' l-iżgħar wieħed minn 
dawn ħuti, intom għamiltuh miegħi. 

41 Imbagħad igħid ukoll lil dawk li jkunu fuq ix-xellug: 
Morru minn fejni, ja misħutin, fin-nar ta' dejjem, imħejji 
għax-xitan u l-anġli tiegħu: 42 Għax kelli l-ġuħ, u ma 

tajtunix niekol: kelli l-għatx, u ma tajtunix nixrob: 43 Bar- 
rani kont, u ma lqajtunix: għarwien, u ma libbistunix; 
marid, u fil-ħabs, u ma żortunix. 

44 Imbagħad iweġbuh huma wkoll, billi igħidu: Mulej, 
meta rajniek bil-ġuħ, jew bil-għatx, jew barrani, jew għar- 
wien, jew marid, jew fil-ħabs, u ma waqafniex miegħek7 45 
Imbagħad iwieġeb igħidilhom: Tassew ingħidilkom: Kull 
meta ma għamiltux dan ma' l-iżgħar minn fost dawn, ma 
għamiltuhx miegħi. 46 U dawn imorru fil-kastig ta' dej- 
jem; iżda n-nies sewwa fil-ħajja ta' dejjem. 


26 U ġara, meta Ġesu spiċċa dawn it-taħditiet kollha, illi 
qal lid-dixxipli tiegħu: 2 Tafu li wara jumejn hi l-festa 
ta' l-għid, u Bin il-bniedem ikun ittradut biex ikun imsallab. 

3 Imbagħad inġabru flimkien il-qassisin il-kbar, u l- 
iskribi, u x-xjuħ tal-poplu, fil-palazz tal-qassis il-kbir, li 
kien jismu Qajfas. 4 U tħaddtu kif jistgħu jaqbdu bil-qerq 
'il Ġesu, u joqtluh. 5 Iżda qalu: Mhux nhar il-festa, li ma 
ikunx hemm xi rewwixta fost il-poplu. 

6 Issa meta Ġest kien fil-Betanja, fid-dar ta' Xmun 
l-imġiddem, 7 Resqet fejnu mara li kellha qarraba ta' 
l-alabastru b'żejt tal-fwieħa li jiswa wisq, u sawbitu fuq 
rasu hu u jiekol. 8 Iżda meta d-dixxipli tiegħu raw dan, 
għadbu, billi qalu: Għaliex dal-ħela7: 9 Għax daż-żejt tal- 
fwieħa sata' jinbiegħ wisq għali, u jingħata lill-foqra. 

10 Meta Ġesu għaraf dan, qalilhom: Għaliex qegħdin 
iddejqu lill-mara7 ladarba għamil tajjeb għamlet miegħi. 
1 Għax intom għandkom il-foqra dejjem magħkom; iżda 
mhux dejjem għandkom lili. 12 Għax meta sawbet daż- 
żejt tal-fwieħa fuq ġismi, għamlitu għad-difna tiegħi: 
13 Tassew ingħidilkom: Kull fejn jixxandar dan l-evanġelju 
fid-dinja kollha, hemm ukoll dak li għamlet dil-mar,, 
jingħad fuqha bħala tifkira tagħha. 

14 Imbagħad wieħed mit-tnax, jismu Ġuda Iskarjota, 

mar għand il-qassisin il-kbar, 15 U qalilhom: Xi tridu 
tagħtuni, u jien nagħtihulkom f'idejkom7 U wiżnulu tletin 
biċċa tal-fidda. 16 U minn dak il-ħin beda jfittex il-waqt 
kif jittradih. 

17 Issa fl-ewwel jum ta' l-ażżmi d-dixxipli ġew għand 
Ġesl jgħidulu: Fejn trid li nħejjulek biex tiekol il-għid 2 
18 U qal: Morru l-belt għand wieħed, u għidulu: L- 
Imgħallem igħid: Żmieni qorob; għandek nagħmel il-għid 
mad-dixxipli tiegħi. 19 U d-dixxipli għamlu bħalma Ġesu 
amarhom; u ħejjew il-għid. 20 Issa meta sar fil-għaxija, 
qagħad fuq il-mejda mat-tnax-il dixxiplu tiegħu. 21 U 
huma u jieklu, qal: Tassew ingħidilkom, li wieħed minnkom 
għandu jittradini. 22 U sogħobbihom wisq; u kull wieħed 
beda jgħidlu: Jaqaw jien, Mulej7 23 U wieġeb u qal: 
Dak li jbill b'idu miegħi fid-dixx jittradini: 24 Bin il- 
bniedem imur kif inhu miktub fuqu: iżda jaħasra għal dak 
il-bniedem li minnu Bin il-bniedem hu ittradutl Aħjar kien 
ikun għal dak il-bniedem li kieku ma twelidx. 25 Imbagħad 
Ġuda, li ittradih, wieġeb u qal: Jaqaw jien, Mgħallem 2 
Qallu: Inti għidt. 

26 U huma u jieklu, Ġesti ħa l-ħobż u bierku, u qasmu, 
u tah lid-dixxipli, u qal: Ħudu, kulu; dan hu ġismi. 
27 U ħa l-kies, u iżżaħajr, u tahulhom, hu u jgħid: Ixorbu 
Ikoll minnu; 28 Għax dan hu demmi tat-testment il-ġdid, li 
hu mxerred għal ħafna għall-maħfra tad-dnubiet. 29 Iżda 
jien ingħidilkom: Minn issa 'l quddiem ma nixrobx minn 
dal-frott tad-dilja, sa dak in-nhar meta nixorbu ġdid 
magħkom fis-saltna ta' Missieri. 

30 U wara li għannew innu, ħarġu għall-għolja taż-Żeb- 
buġ. 31 Imbagħad qalilhom Ġesu: Intom ilkoll titfixklu min- 
ħabba fija l-lejla: għax hu miktub: Insawwat ir-ragħaj, u 
n-ngħaġ tal-merħla jixterdu. 32 Iżda wara li nqum, 
immur qabilkom fil-Galilija. 33 Iżda Pietru wieġeb, u 
qallu: Jekk ilkoll jitfixklu minħabba fik, jien qatt ma nit- 
fixkel. 34 Qallu Ġest: Tassew ingħidlek, li dal-lejl, qabel 

ma jidden s-serduq, tiċħadni tliet darbiet. 35 Qallu Pietru: 
Ukoll kieku kelli mmut miegħek, ma niċħdikx. L-istess 
ukoll qalu d-dixxipli kollha. 

36 Imbagħad Ġest ġie magħhom f'qasam jismu Ġet- 
semani, u qal lid-dixxipli: Oqogħdu hawn, sakemm immur 
hemm u nitlob. 37 U ħa miegħu 'l Pietru, u liż-żewġ ulied 
Żebedew, u beda jitnikket, u jiddejjaq wisq. 38 Qalilhom 
imbagħad: Imnikkta wisq ruħi; għall-mewt; ibqgħu 
hawn, u ishru miegħi. 39 U mar 'il quddiem ftit, u waqa' 
għall-wiċċu, u talab, billi qal: Ja Missieri, jekk jista' jkun, ħa 
jitwarrab minni dal-kies: iżda mhux kif irrid jien, imma kif 
trid int. 40 U ġie fejn id-dixxipli, u sabhom reqdin, u qal 'il 
Pietru: Kif, ma stajtux tishru siegħa miegħi7 41 Ishru, u 
jtolbu, biex ma tidħlux fit-tiġrib: tassew l-ispirtu mħejji, 
iżda l-ġisem dgħajjef. 42 Raġa' mar it-tieni darba, u talab, 
billi qal: Ja Missieri, jekk dal-kies ma jistax igħaddi minni, 
bla ma nixorbu, ħa tkun magħmula r-rieda tiegħek. 43 U ġie 
u raġa' sabhom reqdin: għaliex għajnejhom kienu mtaqqlin. 
44 U ħalliehom, u raġa' mar, u talab it-tielet darba, billi qal 
l-istess kliem. 45 Imbagħad ġie fejn id-dixxipli tiegħu, 
u qalilhom: Orqdu issa, u ħudu l-mistrieħ tagħkom: ara, 
qorbot is-siegħa, u Bin il-bniedem jingħata f'idejn il-midin- 
bin. 46 Qumu, ejjew immorru: ara dak li ittradini wasal. 

47 U fil-waqt li kien għadu jitkellem, ara, Ġuda, wieħed 
mit-tnax, ġie, u miegħu ġemgħa kbira ta' nies bis-sjuf u 
bl-oħtra, mill-qassisin il-kbar u x-xjuħ tal-poplu. 48 Issa 
dak li ittradih tahom għelm, billi qalilhom: Dak li jien 
inbus, hu dak stess: żommuh tajjeb. 49 U malajr resaq 
lejn Ġest, u qal: Is-sliem għalik, Mgħallem; u biesu. 50 U 
qallu Ġest: Ħabib, għalfejn ġejt Imbagħad resqu, u 
meddew idejhom fuq Ġest, u ħaduh. 

51 U, ara, wieħed minnhom li kienu ma' Ġest medd idu, 
u silet sejfu, u ta daqqa lil wieħed mill-qaddejja tal-qassis 
il-kbir, u qatagħlu widintu. 52 Qallu mbagħad Ġest: 
Arġa' qiegħed sejfek f'postu; għax dawk kollha li jaqbdu 

s-sejf jintilfu bis-sejf. 53 Taħseb int li jien ma nistax issa 
nitlob lil Missieri, u issa stess jibgħatli iżjed minn tnax-il 
leġjun ta' anġli 54 Iżda kif mela sseħħ l-iskrittura, li 
hekk jaħtieg isir2: 55 F'dak il-ħin qal Ġesu lill-ġmiegħi 
tan-nies: Ħriġtu donnkom kontra xi ħalliel bis-sjuf u bl- 
oħtra biex teħduni7 Jien kont noqgħod kuljum fit-tempju 
ngħallem, u ma ħadtunix. 56 Iżda dan kollu ġara, biex 
isseħħ l-iskrittura tal-profeti. Imbagħad id-dixxipli kollha 
ħallewh, u ħarbu. 

57 U dawk li kienu qabdu 'l Ġest ħaduh għand Qajfas 
il-qassis il-kbir, fejn l-iskribi u x-xjuħ kienu miġmugħin. 
58 Imma Pietru mar warajh mill-bogħod sal-palazz tal- 
qassis il-kbir, u daħal ġewwa, u qagħad mal-qaddejja, biex 
jara t-tmiem. 

59 Issa l-qassisin il-kbar, u x-xjuħ, u l-kunsill kollu, 
bdew ifittxu xhieda qarrieqa kontra Ġesu, biex jagħtuh il- 
mewt; 60 U ma sabu 'l ħadd: iwa, għalkemm ħafna xhud 
qarrieqa ġew, ma sabu 'l ħadd. Fl-aħħar ġew żewġ xhud 
qarreqin. 61 U qalu: Dal-bniedem qal: Jien nista' nħott 
it-tempju t'Alla, u nibnih fi tlitt ijiem. 

62 U l-qassis il-kbir qam bil-wieqfa, u qallu: Ma 
twieġeb xejn7 X'inhu dan li dawn qegħdin jixhdu kontra 
tiegħek7 63 Iżda Ġest baqa' sieket. U l-qassis il-kbir 
wieġeb u qallu: Nitolbok għal Alla l-ħaj, li tgħidilna jekk 
intix il-Kristu, l-Iben t'Alla. 64 Qallu Ġesu: Inti għidt: 
madankollu ngħidilkom li mil-lum 'il quddiem taraw Bin 
il-bniedem qiegħed fil-lemin tas-setgħa, u ġej fuq is-sħab 
tas-sema. 

65 Imbagħad il-qassis il-kbir ċarrat ħwejġu, hu u jgħid: 
Dagħa: x'għandna bżonn iżjed ta' xhud 7 Ara, issa intom 
smajtu d-dagħwa tiegħu. 66 X'jidhrilkom7 U dawk 
wieġbu u qalu: Jistħoqqlu l-mewt. 67 Imbagħad besqulu 
f'wiċċu, u tawh bil-ponn; u oħrajn tawh bil-ħarta, 68 Huma 
u jgħidu: Ja Kristu, obsrolna: min hu dak li sawtek7 

69 Issa Pietru kien qiegħed barra fil-palazz: u resqet fejnu 

qaddejja, tgħid: Int kont ma' Ġesu l-Galilew. 70 Imma 
hu ċaħad quddiem kulħadd, billi qal: Ma nafx x'inti tgħid. 
71 U meta ħareġ fil-loġġa, qaddejja oħra ratu, u qalet lil 
dawk li kienu hemm: Dan ukoll kien ma' Ġesu ta' Nażżaret. 
72 U raġa' ċaħad b'ħalfa: Ma nafux lil dal-bniedem. 73 U 
wara ftit resqu lejh dawk li kienu qegħdin hemm, u qalu 'l 
Pietru: Tassew, int ukoll wieħed minnhom; għax kliemek 
jikxfek. 74 Imbagħad beda jisħet u jaħlef, billi qal: Ma 
nafux lil dak il-bniedem. U minnufih idden is-serduq. 
75 U Pietru ftakar fil-kelma ta' Ġesi, li kien qallu: Qabel 
ma jidden is-serduq, tiċħadni tliet darbiet. U ħareġ barra, 
u beka biki ta' l-imrar. 


2 Meta sebaħ, il-qassisin il-kbar kollha u x-xjuħ tal- 
poplu, ftiehmu bejniethom kontra Ġest biex joqtluh: 

2 U meta rabtuh, ħaduh, u tawh f'idejn Ponzju Pilatu 
l-gvernatur. 

3 Imbagħad Ġuda, li ittradih, meta ra li kien ikkundan- 
nat, nidem, u raġa' ġieb it-tletin biċċa tal-fidda lill-qassisin 
il-kbar u lix-xjuħ, 4 Billi qal: Dnibt billi ittradejt demm 
bla ħtija. Iżda huma qalu: Aħna x'nindaħlu7 Dak arah 
int. 5 U xeħet it-tletin biċċa tal-fidda fit-tempju, u telaq, 
u mar u tgħallaq. 6 U l-qassisin il-kbar ħadu t-tletin biċċa 
tal-fidda, u qalu: Ma jiswiex li nqegħduhom fit-teżor, għax 
huma l-prezz tad-demm. 7 U ftiehmu bejniethom, u xtraw 
bihom il-għalqa ta' wieħed jaħdem il-fuħħar, biex jidfnu 
l-barranin fiha. 8 Għalhekk dik il-għalqa għadha msejħa 
sal-lum: Il-għalqa tad-demm. 9 Imbagħad seħħ dak li 
qal il-profeta Ġeremija, li jgħid: U ħadu t-tletin biċċa tal- 
fidda, il-prezz ta' dak li kien ipprezzat, u li wlied Iżrael 
kienu ipprezzaw; 10 U tawhom għall-għalqa ta' dak li 
jaħdem il-fuħħar, kif il-Mulej qabbadni. 

11 U Ġesu qagħad wieqaf quddiem il-gvernatur: u 
l-gvernatur staqsieh, billi qal: Int is-Sultan tal-Lhud7 u 

qallu Ġest: Int qiegħed tgħid. 12 U meta xlewh il- 
qassisin il-kbar u x-xjuħ, ma wieġeb xejn. 13 Imbagħad 
Pilatu qallu: Mintix tisma' kemm ħwejjeġ qegħdin jixhdu 
kontra tiegħek7: 14 U ma wieġbu għall-ebda kelma: hekk 
li l-gvernatur stagħġeb wisq. 

15 Issa l-gvernatur f'dik il-festa kien imdorri jitlaq ħabsi 
lin-nies, lil dak li kienu jridu huma. 16 U kellhom f'dak 
iż-żmien ħabsi magħruf, jismu Barabba. 17 Għalhekk meta 
nġabru flimkien, Pilatu qalilhom: Lil min tridu li nitil- 
qilkom7 Lil Barabba, jew lil Ġesu li jgħidulu Kristu 7 
18 Għax kien jaf li kienu tawhulu għall-għira. 

19 Meta qagħad fuq is-siġġu tal-ħaqq, martu bagħtet 
tgħidlu: M'għandikx ikollok x'taqsam ma' dak ir-raġel 
ġust: għax jien batejt wisq illum f'ħolma minħabba fih. 
20 Iżda l-qassisin il-kbar u x-xjuħ dawru l-ġemgħa tan-nies 
biex jitolbu għal Barabba, u jeqirdu ' Ġest. 21 Il-gverna- 
'ur wieġeb u qalilhom: Lil min mit-tnejn tridu li nitilqil- 
kom'7 Qalu: Barabba. 

22 Pilatu qalilhom: X'nagħmel mela b'Ġesu li jgħidulu 
Kristu7 Qalu Ikoll: Ħa jkun imsallab. 23 U l-gvernatur 
qal: Għaliex, x'deni għamel2 Imma huma aktar bdew 
igħajtu, billi jgħidu: Ħa jkun imsallab. 24 Meta Pilatu ra li 
ma jista' jagħmel xejn, imma aktarx li kienet qiegħda tqum 
għagħa, ħa l-ilma, u ħasel idejh quddiem il-ġemgħa tan-nies, 
hu u jgħid: Jien m'għandi ebda ħtija fid-demm ta' dar-raġel 
ġust; araw intom. 25 Imbagħad in-nies kollha wieġbu, u 
qalu: Demmu fuqna, u fuq uliedna. 

26 Imbagħad telqilhom 'il Barabba: u wara li sawwat 
'l Ġesu, tah biex ikun imsallab. 

27 Imbagħad is-suldati tal-gvernatur ħadu 'l Ġesu 
fil-pretorju, u ġemgħu madwaru il-qatgħa kollha tas- 
suldati. 28 U neżżgħuh, u qiegħdu fuqu kappa tal-porpra. 
29 U wara li dafru kuruna tax-xewk, qegħduha fuq rasu, u 
qasba f'idu l-leminija: u niżlu għarkobbtejhom quddiemu, 
u daħku bih, huma u jgħidu: Is-sliem, Sultan tal-Lhud 

30 U besqu fuqu, u ħadu l-qasba, u sawtuh fuq rasu. 
31 U wara li ddieħku bih neħħew minn fuqu l-kappa, u 
libbsuh ħwejġu, u ħaduh biex isalbuh. 

32 U huma u ħerġin, sabu raġel minn Qireni, jismu 
Xmun: lilu ġiegħlu jarfa' s-salib. 33 U meta waslu f'post 
igħidulu Golgota, jiġifieri, post il-qorriegħa, 34 Tawh 
jixrob ħall imħallat bl-imrar: u meta daqu, ma riedx jixrob. 

35 U sallbuh u qasmu ħwejġu, billi lagħbuhom bix-xorti: 
biex iseħħ dak li ntqal mill-profeta: Qasmu ħwejġi 
bejniethom, u fuq ħwejġi tefgħu x-xorti. 36 U qagħdu 
bil-qiegħda hemm igħassulu; 37 U qegħdulu miktuba fuq 
rasu l-ħtija tiegħu: DAN HU ĠESU SULTAN IL- 
LHUD. 38 Imbagħad kienu imsallbin miegħu żewġ 
ħallelin, wieħed fil-lemin, u wieħed fix-xellug. 39 U dawk 
li kienu jgħaddu kienu jgħajruh, huma u jċaqilqu rashom, 
40 U jgħidu: Int li tħott it-tempju, u tibnih fi tlitt ijiem, 
salva lilek innifsek. Jekk int l-Iben t'Alla, inżel mis-salib. 
41 Hekk ukoll il-qassisin il-kbar kienu jiddieħku bih, ma' 
l-iskribi u max-xjuħ, u jgħidu: 42 Salva oħrajn; lilu nnifsu 
ma jistax isalva. Jekk hu s-Sultan ta' Iżrael, ħa jinżel issa 
mis-salib, u nemmnuh. 43 Hu fada f'Alla; ħa jeħilsu issa, 
jekk iridu: għax hu qal: Jien l-Iben t'Alla. 

44 Il-ħallelin ukoll, li kienu mislubin miegħu, żebilħuh. 

45 Issa mis-sitt siegħa kien hemm dlamijiet fuq l-art 
kollha sad-disa' siegħa. 46 U madwar id-disa' siegħa Ġest 
għajjat b'leħen qawwi, billi qal: Eli, Eli, lama sabachthani7 
li tfisser: Alla tiegħi, Alla tiegħi, għaliex ħallejtni' 
47 X'uħud milli kienu qegħdin hemm, meta semgħu dan, 
qalu: Dal-bniedem qiegħed isejjaħ 'l Elija. 48 U minnufih 
wieħed minnhom ġera, u ħaa sponża, u mlieha bil-ħall, u 
qiegħdha fuq qasba, u tah jixrob. 49 L-oħrajn qalu: 
Stenna: ħa naraw jekk jiġix Elija jsalvah. 

50 Ġest, wara li raġa' għajjat b'leħen qawwi, radd ruħu. 
51 U, ara, l-istar tat-tempju ċċarrat f'biċċtejn minn fuq 
s'isfel, u l-art theżheżet, u l-blat inferaq; 52 U l-oqbra 

nfetħu; u ħafna iġsma tal-qaddisin li kienu reqdin qamu. 
53 U ħarġu mill-oqbra wara l-qawmien tiegħu, u daħlu 
fil-belt imqaddsa, u dehru lil ħafna. 54 Issa meta ċ-ċentur- 
jun, u dawk li kienu miegħu jgħassu 'l Ġesu, raw it-theżhiż 
ta' l-art, u l-ħwejjeġ li kienu ġraw, beżgħu wisq, u qalu: 
Tassew dan kien l-Iben t'Alla. 

55 U kien hemm ħafna nisa fil-bogħod jaraw, li kienu 
ġew wara Ġesu mill-Galilija, biex jieqfu miegħu: 56 Fosthom 
kienet Marija Maddalena, u Marija omm Ġakbu u Ġożċ, 
u omm ulied Żebedew. 57 X' ħin sar fil-għaxija, ġie raġel 
għani minn Arimatija, jismu Ġużepp, li kien bu wkoll 
dixxiplu ta' Ġest: 58 Dan mar għand Pilatu, u talab 
il-ġisem ta' Ġest. Imbagħad Pilatu amar li l-ġisem ta' 
Ġesu jingħata. 59 U meta Ġużepp ħa l-ġisem, geżwru 
f'biċċa tal-għażel nadifa. 60 U qiegħdu fil-qabar ġdid 
tiegħu stess; li kien ħaffer fil-blat: u gerbeb ġebla kbira 
quddiem il-bieb tal-qabar, u telaq. 61 U kien hemm 
Marija Maddalena, u Marija l-oħra, bil-qiegħda biswit 
il-qabar. 

62 Issa l-għada, li kien wara l-jum tat-tħejjija, il-qassisin 
il-kbar u l-Fariżej ġew flimkien għand Pilatu, (63 Igħidu: 
Sinjur, aħna niftakru li dak il-qarrieq qal, meta kien għadu 
ħaj: Wara tlitt ijiem inqum. 64 Amar mela li l-qabar 
ikun imħares sat-tielet jum; li ma jiġux id-dixxipli tiegħu 
bil-lejl, u jisirquh, u jgħidu lin-nies: Qam mill-imwiet: 
u l-aħħar qerq ikun agħar minn ta' l-ewwel. 65 Qalilhom 
Pilatu: Għandkom il-għassa: morru, għassuh kif tafu. 66 
Marru mela, u għalqu l-qabar tajjeb, billi issiġillaw il-ġebla, 
u ħallew il-għassa. 


2 Tard fil-jum tas-Sibt, meta kien qiegħed jisbaħ 
fl-ewwel jum tal-ġimgħa, ġiet Marija Maddalena u 
: Marija l-oħra, biex jaraw il-qabar. 
2 U, ara, kien hemm theżhiża kbira ta' l-art: għax anġlu 
tal-Mulej niżel mis-sema, u ġie u qaleb il-ġebla mill-bieb, u 

qagħad bil-qiegħda fuqha. 3 Wiċċu kien donnu berqa, u 
libstu bajda bħas-silġ: 4 U bil-biża' tiegħu l-għassiesa 
triegħdu, u saru qishom mejtin. 

5 U l-anġlu wieġeb u qal lin-nisa: La tibżgħux: għax 
jien naf li qegħdin tfittxu 'l Ġest, li kien imsallab: 6 Mhux 
hawn: għaliex qam, bħal ma qal. Ejjew, araw fejn kien 
qiegħed il-Mulej. 7 U morru malajr, u għidu lid-dixxipli 
tiegħu li qam mill-imwiet; u, ara, hu jmur qabilkom fil- 
Galilija; hemm tarawh: ara, jien għidtilkom. 

8 U telqu malajr mill-qabar b'biża' u b'ferħ kbir: u 
martu jiġru jħabbru lid-dixxipli tiegħu. 9 U huma u sejrin 
biex igħidu lid-dixxipli tiegħu, ara, Ġesu ltaqa' magħhom, 
u qalilhom: Is-sliem għalikom. U resqu, u qabdulu 
riġlejh, u qimuh. 10 Imbagħad qalilhom Ġest: La 
tibżgħux: morru ħabbru l-ħuti biex imorru fil-Galilija, u 
hemm jarawni. 

11 Issa meta kienu sejrin, ara, x'uħud mill-għassiesa ġew 
fil-belt, u ħabbru lill-qassisin il-kbar il-ħwejjeġ kollha li 
kienu ġraw. 12 U wara li nġemgħu max-xjuħ, u ftiehmu, 
taw bosta flus lis-suldati, 13 Billi qalulhom: Għidu li 
d-dixxipli tiegħu ġew bil-lejl, u serquh aħna u reqdin. 
14 U jekk dan jiġi f'widnejn il-gvernatur, aħna ndawruh, u 
lilkom neħilsukom mill-inkwiet. 15 Għalhekk ħadu l-flus, 
u għamlu kif kienu mgħallmin. U dal-kliem għadu 
mxerred fost il-Lhud sal-lum. 

16 Imbagħad il-ħdax-il dixxiplu marru fil-Galilija, fuq 
muntanja fejn Ġest kien qalilhom. 17 U meta rawh 
qimuh: iżda wħud tħassbu. 

18 Resaq Ġesu u kellimhom, billi qal: Kull setgħa hi 
mogħtija lili fis-sema u fl-art. 19 Morru mela, u għallmu 
l-ġnus kollha, u għammduhom fl-Isem tal-Missier, u ta' 
l-Iben, u ta' l-Ispirtu s-Santu: 20 U għallmuhom iħarsu 
kulma amartkom: u, ara, jien dejjem magħkom, sa tmiem 
id-dinja. Amen. 

